

نیکی کی کنجیاں

حضرت ابو ہریرہ رضی اللہ عنہ کہتے ہیں کہ نبی صلی اللہ علیہ وسلم نے فرمایا: کون ہے جو مجھ سے یہ کلمات لے کر ان پر عمل کرے؟ میں نے کہا اے اللہ کے رسول صلی اللہ علیہ وسلم! میں ہوں۔ تو آپ نے میرا ہاتھ پکڑ کر پانچوں باتیں گنیں تو فرمایا:

«إِتَّقِ الْمَحَارِمَ تَكُنْ عَبْدَ النَّاسِ وَارْضَ بِمَا قَسَمَ اللَّهُ لَكَ تَكُنْ أَغْنَى النَّاسِ وَأَحْسَنَ إِلَى جَارِكَ تَكُنْ مُؤْمِنًا وَاحِبًا لِلنَّاسِ مَا تُحِبُّ لِنَفْسِكَ تَكُنْ مُسْلِمًا وَلَا تُكْثِرِ الصَّخَرَ فَإِنَّ كَثْرَةَ الصَّخَرِ تُؤْمِنُ الْقَلْبَ»

[ترمذی: ۲۳۰۵۔ اسنادہ جید وزائدہ بن نشیط مقبول]

①.....اللہ تعالیٰ کی تمام حرام کردہ چیزوں سے بچ جاؤ تو تمام لوگوں سے زیادہ عبادت گزار ہو جاؤ گا۔

②.....اللہ تعالیٰ نے جو کچھ قسمت میں کر دیا ہے اس پر راضی ہو جاؤ تو تم تمام لوگوں سے زیادہ غنی ہو جاؤ گے۔

③.....اپنے ہمسائے کے ساتھ اچھا سلوک رکھیں تو تم کامل ایمان دار ہو جاؤ گے۔

④.....جو کچھ اپنے لیے پسند کرتے ہو وہی دوسرے لوگوں کے لیے بھی پسند کرو تو تم کامل مسلمان بن جاؤ گے۔

⑤.....اور نبی کی کثرت سے بچو کیوں کہ زیادہ ہنسنا دل کو مردہ کر دیتا ہے۔

اعمال و ابوابِ خیر

(۲/۲۷)..... ابواب الخیر: یعنی ایسے راستے جو نیکی تک پہنچادیں اس سے نوافل مراد ہیں اس کی دلیل یہ ہے کہ یہاں رات کی نماز کا بھی ذکر کیا حالاں کہ پہلے فرائض کا ذکر ہو چکا ہے۔ تو معلوم ہوا ابواب الخیر سے مراد نوافل ہیں۔ ان چیزوں کو ابواب الخیر اس لیے کہا گیا کہ یہ اعمال خواہشات نفس کو کمزور کرنے کا باعث ہیں۔ جس طرح روزہ، صدقہ، تہجد وغیرہ اعمال بجالانے والے پر نیکی کا بندروازہ کھل جاتا ہے یعنی ایسے شخص کے لیے نیکی کے کام انجام دینا آسان ہو جاتا ہے۔

الصوم جنة: یعنی روزہ انسان کے لیے ایسی ڈھال ہے جو اس کو خواہشات نفس سے اور ان گناہوں سے جو جہنم تک پہنچانے والے ہیں بچاتا ہے جس طرح ڈھال دشمن کی تلوار اور نیزوں سے بچاتی ہے۔ کیوں کہ پیٹ کا بھرنا بہت سے گناہوں کا سبب بن جاتا ہے جن کی وجہ سے انسان حق سے پھسل جاتا ہے۔ عبادات کے راستے میں رکاوٹ پیدا ہو جاتی ہے۔ شہوانی اور غضبی قوی غالب ہو جاتی ہیں جن سے بہت سی مہلک بیماریاں پیدا ہوتی ہیں۔

تطفیء الخطیئة: گناہ کو بجھا دیتا ہے یعنی جس طرح آگ بجھ جائے تو اس کے اثرات ختم ہو جاتے ہیں اسی طرح صدقہ گناہوں کے اثرات کو مٹا دیتا ہے۔ مگر یہ تب ہے جب کہ وہ حقوق اللہ سے متعلق ہوں اور اگر اس کے ذمہ حقوق العباد سے کچھ ہوا تو یہ نیکیاں اس کے مظالم کے عوض میں اس کے مخاصم کو دی جائیں گی۔

صلوة الرجل فی جوف اللیل: نصف رات میں نماز تہجد ادا کرنا یہ بھی ابواب الخیر میں سے ایک ہے اور نیک لوگوں کا شعار ہے۔ یہ تمام نوافل سے افضل ہے۔ کیوں کہ یہ نیند کے غلبے کا وقت ہوتا ہے۔

عمودۃ الصلوۃ: یعنی اسلام کا ستون نماز ہے۔ جس طرح خیمہ بغیر ستونوں کے قائم نہیں رہ سکتا اسی طرح دین بھی بغیر نماز کے قائم نہیں ہو سکتا۔

زرۃ سننامہ الجہاد: دین کے کوہان کی چوٹی جہاد ہے یعنی مسلمان کا شہادتین پر ایمان لانا پھر نماز کو دین کا ستون سمجھنا اور جہاد سے اپنے دین کو بلند و بالا کرنا۔

کف علیک ہذا: اس سے زبان کو بند رکھو یعنی کلام اور زیادہ باتیں نہ کرو کیوں کہ جو شخص زیادہ باتیں کرتا ہے وہ جب اکثر طور پر پھسل جائے گا تو اس کے گناہ زیادہ ہوں گے اور اس کی بہت سی دیگر خرابیاں بھی ہیں۔ مناخر: جمع منخر۔ بمعنی: ناک کی سوراخ، جو انسان کے لیے نہایت معزز مقام ہے۔

حصائد السننہم: ان کی زبانوں کی کٹی ہوئی باتیں۔ منہ سے نکلی باتوں کو درانتی سے کاٹی ہوئی چیز سے تشبیہ دی گئی۔ کیوں کہ درانتی بے عقل چیز ہے جو کٹی ہوئی چیزوں میں تمیز نہیں کر سکتی بلکہ ہر اچھی بری چیز کو کاٹتی جاتی ہے اسی طرح بلا تمیز باتیں کرنے والے لوگ کبھی کفر، شرک، جادو، جھوٹی قسم تہمت و گالی، جھوٹ، غیبت، چغلی اور بہتان وغیرہ زبان سے نکال دیتے ہیں۔

فہرست

1	دنیا کی رغبت و محبت	جواہر پارے ❁
2	(عبدالصمد ریاوی) اعمال و ابوابِ خیر	کلمۃ طیبہ ❁
5	(حافظ احمد شاہ) وقت دعا	اداریہ ❁
7	(شیخ عمر فاروق) امام عادل اور اسلامی عدل کے نمونے	درس حدیث ❁
12	(نعیمہ صدیقہ) غیر اسلامی رسوم و رواج (۴)	بدعات و رسوم ❁
19	(ابوالہدرا ارشاد الحق اثری) حضرت اسماعیل کی قربانی (۲) آخری	تحقیق و تنقید ❁
25	(مولانا خاور رشید) قادیانی عقائد پر ایک نظر (۲) آخری	مذہب باطلہ ❁
32	(ترجمہ: عبدالرحمن) سوانح حیات شیخ بکر بن عبداللہ البوزید	یاد رفتگان ❁
35	اطلاعات و اعلانات	اطلاعات ❁

محبت مال

﴿الْهَكْمُ التَّكَاثُرُ ۝ حَتَّى زُرْتُمُ الْمَقَابِرَ ۝ كَلَّا سَوْفَ تَعْلَمُونَ ۝ ثُمَّ كَلَّا سَوْفَ تَعْلَمُونَ ۝﴾
 ”تمہیں کثرتِ مال میں مقابلے کی حرص نے غافل کر دیا۔ یہاں تک کہ تم قبروں میں جا پہنچے۔ ہرگز ایسے نہیں۔ تم جلد ہی جان لو گے۔ پھر ہرگز نہیں۔ تم جلد ہی معلوم کر لو گے۔“ [التکاثر: ۱-۴]

حقیقی دولت مند

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَيْسَ الْغِنَى عَنْ كَثْرَةِ الْعُرْضِ وَلَكِنَّ الْغِنَى غِنَى النَّفْسِ» [البخاری: ۶۴۴۶۔ مسلم: ۶/۲۹۶۱]
 ”دولت مندی کثرتِ مال و متاع سے نہیں ہوتی بلکہ حقیقی مال داری دل کی بے نیازی ہے۔“

22 تا 28 فروری 2008ء..... (256)..... 15 صفر المظفر 1429 ھ

سفر پر جانے کی دعا کا ترجمہ

”پاک ہے وہ ذات جس نے ہمارے لیے اس کو مسخر کر دیا ورنہ ہم اس کو اپنا تابع بنانے کی طاقت رکھنے والے نہیں تھے۔ اے اللہ! ہم تجھ سے اپنے اس سفر میں نیکی اور پرہیزگاری اور ایسے عمل کی توفیق مانگتے ہیں جو تجھے ہم سے راضی کر دے۔ اے اللہ! ہمارا یہ سفر آسان کر دے اور ہمارے لیے اس لمبی مسافت کم کر دے۔ اے اللہ! تو سفر میں ہمارا ساتھ دینے والا ہے اور گھر میں بھی جانشین ہے۔ اے اللہ! ہم تجھ سے سفر، تھکن کی غمناک کر دینے والے منظر، اور گھر میں اور مال میں واپس آ کر تکلیف دہ چیز دیکھنے سے پناہ چاہتے ہیں۔“ [مسلم: ۱۳۴۲/۴۲۵]

[گزشتہ شمارہ ۷، ص: ۴ کی آخری سطر اس طرح پڑھیں]

إِنِّي أَعُوذُ بِكَ مِنْ وَعَثَاءِ السَّفَرِ وَكَآبَةِ الْمُنْظَرِ وَسُوءِ الْمُنْقَلَبِ فِي الْمَالِ وَالْأَهْلِ

وقت دعا

حافظ احمد شاکر

اداریہ

اللہ تعالیٰ نے انسان کو اپنے ہاتھ سے تخلیق فرمایا، اسے عدم سے وجود میں لا کر بساطِ ارضی پر آباد فرمایا، احسن تقویم قرار دیتے ہوئے اسے اپنی عظیم قوت و علم کا مظہر اور شاہکار فرمایا۔ فتبارک اللہ احسن الخالقین جب فرشتوں نے جنوں کے سابقہ رویے کو مد نظر رکھتے ہوئے عرض کیا: اے اللہ! یہ مخلوق کہیں فتنہ و فساد اور قتل و غارت گری نہ کرنے لگ جائے! تو اللہ تعالیٰ نے فرمایا: ”میں وہ کچھ جانتا ہوں جو تم نہیں جانتے۔“

خلقت انسانی کے بعد اللہ تعالیٰ نے انسانوں کے مابین تمام مظالم اور ہر قسم کا فتنہ و فساد حرام کر دیا جیسا کہ حدیث قدسی میں فرمایا: ”میرے بندو! میں نے ظلم اپنے اوپر حرام کیا اور تم پر بھی اس کو حرام کرتا ہوں لہذا تم آپس میں ظلم نہ کرنا۔“

اللہ تعالیٰ نے ایک لاکھ چوبیس ہزار پیغمبر بھیجے، تمام نے آ کر توحید و رسالت اور آخرت پر ایمان کے ساتھ ساتھ عدل و احسان کا سبق پڑھایا۔ یہ قانون بنا دیا کہ آخرت میں ایمان اور عمل صالح ہی جنت اور عیش و آرام کے ضامن ہو سکتے ہیں۔ اس کے بالمقابل فتنہ و فساد اور بد اعمالیاں انسان کی تباہی و بربادی کا موجب ہوں گی۔ انبیاء علیہم السلام نے دعوت توحید، ایمان بالرسالہ اور روزِ سزا و جزا پر ایمان کی تلقین کے ساتھ ساتھ ناحق قتل و غارت گری، ظلم و ستم، سود، دھوکا وغیرہ سب کو حرام کر دیا اور فرمایا انسانیت کی اصلاح و فلاح کے لیے یہی ابدی اصول ہیں۔

اللہ تعالیٰ نے عدل و انصاف کو تمام کائنات کے لیے لازم کر دیا یہاں تک کہ حدیث میں آتا ہے کہ بغیر سینگ والی بکری سینگ والی بکری سے بھی انتقام لے گی۔ جب کوئی قوم وحشی ہو کر بربریت اور درندگی کی انتہا کر دے اور زمین کے اطراف و اکناف میں ظلم و تعدی عام کر دے تو رب تعالیٰ فرشتوں کو حکم دیتا ہے:

میرے فرشتو! ان فرعونوں، نمرودوں، دجالوں اور ابرہوں کو ملیا میٹ کر دو ان کا گھر بارتاہ و برباد کر دو ان کا نام و نشان اس طرح نیست و نابود کر دو جیسے وہاں کوئی بسا ہی نہیں۔

تو مشو مغرور بر حلم خدا
از مکافاتِ عمل غافل مشو
دیر گیرد سخت گیرد مر ترا
گندم از گندم بروید جو ز جو
اللہ تعالیٰ نے نیک لوگوں کے نیک اعمال ضائع کرتا ہے اور نہ بروں کی برائیاں کبھی پوشیدہ ہی رہتی ہیں۔ جو شخص ظلم و ستم کرتے کرتے اس کی انتہا کر دے اور پھر بھی وہ نادم و شرمسار ہونے کے بجائے مزید ستم کے پہاڑ ڈھائے تو بے کسوں کی سسکیاں اور آہیں ساتوں آسمان چیر کر اللہ کے حضور پیش ہو جاتی ہیں اور اللہ تعالیٰ فرماتا ہے:

”اے مظلوم! مجھے اپنی عزت و جلال کی قسم میں تیری ضرورت مدد کروں گا چاہے کچھ وقت بعد ہی کیوں نہ ہو۔“
یہ معصوموں کی آہیں کیا یونہی بیکار جائیں گی
یہی اک دن زمین پر آسمانوں کو گرائیں گی

یہ مظلوموں کے آنسو خاک میں کب تک سمائیں گے یہی تو رنگ لائیں گے یہی تو گل کھلائیں گے جن بچوں اور بچیوں کے باپ، جن بے کس اور بے سہارا عورتوں کے خاوند ظالم حکمرانوں نے دن دھاڑے اغوا کر کے غائب اور لاپتا کر دیئے ہیں ان کے دلوں سے پوچھئے کہ وہ موت و حیات کی جس کشمکش میں مبتلا اور کیسی تلخی حیات سے جی رہے ہیں وہ ہر وقت اس فکر میں پاگل ہوئے جاتے ہیں کہ اللہ جانے ہمارا باپ کس عقوبت خانے میں مبتلائے آزمائش ہے یا اُسے ظلم کی کس چکی میں پیسا جا رہا ہے اور نہ جانے وہ کیسی کیسی ہولناک اور اذیت ناک سزاؤں سے دوچار ہے۔ خدا جانے ہمارا باپ، بیٹا، بھائی اور ہمارے گھر کا مالک کبھی واپس آئے گا بھی یا نہیں؟ یہ انتظار کی گھڑیاں ان کے دل کا سکون اور رات کا چین چھین چکی ہیں۔

سرور کائنات ﷺ نے تو چڑیا سے اس کے بچوں کو الگ کرنے سے بھی منع فرمایا اور کافر جنگی قیدیوں کو بھی اپنے رشتہ داروں سے جدا نہ کرنے کا حکم دیا۔ مگر یاد رہے کہ ان ظالم اور بے حس حکمرانوں کے لیے اللہ تعالیٰ کی بے آواز لاٹھی آسمان سے ایسی دہشت ناک موت لے کر آئے گی جو دنیا کے لیے نشانِ عبرت بن جائے گی جو نمرود اور فرعون کی موت جیسی عبرت ناک بھی ہو سکتی ہے۔

ان مظلوم گمنام اور لاپتا افراد کو ڈھونڈنے کے لیے چیف جسٹس افتخار محمد چوہدری نے ان ظالم حکمرانوں کی حرکات کو جب بے نقاب کیا تو ان ظالموں نے عدلیہ کے ساٹھ جج صاحبان کو منصبِ قضاء سے فارغ کر دیا اور ان جج صاحبان کو نظر بند کر دیا پھر جب بذریعہ عدالت وہ بحال ہوئے تو دوبارہ انہیں درخواست کر کے اپنی من پسند عدلیہ لے آئے۔ عدلیہ کو بے احترام اور رسوا کرنے کی ایسی مثال آج تک شاید دنیا میں اور کہیں نظر نہ آئے۔

بے گناہوں کو قتل کرنے والے، قرآن پڑھنے والی سینکڑوں طالبات کو بموں اور گولیوں سے اڑا دینے والے ان طلبہ اور طالبات کے اجسادِ خاکی کو تیزاب اور فاسفورس میں جلا اور پگھلا کر ندی نالوں میں پھینکنے والے یہ ظالم لال مسجد اور جامعہ حفصہ کو میدانِ کربلا بنانے والے یہ فرعون ابھی تو دنیا میں کھاپی رہے ہیں مگر ایک وقت آئے گا جب یہ سب کے سب موت کے شعلے میں آ جائیں گے اس وقت انہیں علم ہوگا کہ ان بطش ربک لشدید

نبی ﷺ کی گھوڑی سے آگے کوئی گھوڑا بھی نہ نکل سکتا تھا۔ ایک دیہاتی آیا تو اس کا کمزور سا گھوڑا اس سے آگے نکل گیا تو صحابہ کرام غمگین ہوئے تو آپ ﷺ نے فرمایا: اللہ تعالیٰ نے یہ لکھ دیا ہے کہ بلندی پر جانے والی ہر چیز کو اللہ تعالیٰ ضرور نیچا دکھائیں گے۔ آج پوری قوم بحرانوں کی زد میں ہے۔ باجوڑ، وزیرستان، سوات، کراچی اور راولپنڈی اور دیگر شہروں میں بے گناہ مسلمانوں کو ہلاک کیا جا رہا ہے۔ وزیرستان اور سوات کے مسلمانوں پر لگا تار لشکر کشی بھی جاری ہے۔ ہماری غفلت، عملی کوتاہیوں بلکہ بد اعمالیوں کی وجہ سے وطن عزیز اس وقت آٹا، گھی، گیس، بجلی کے بحرانوں سے دوچار ہے۔ دن دھاڑے ڈاکے، قتل، بے روزگاری سے خود کشیاں اور روز افزوں مہنگائی سے ملکی معیشت تباہی اور بربادی کی زد میں ہے کیوں کہ ہمارے حکمران لاقانونیت کی پشتیبانی کرتے ہیں۔ بدعنوانی کی بہتات سے رشوت کی جھجک ختم ہو چکی ہے مجرم اوّلًا قابو ہی نہیں آتے جو آجائیں وہ اثر و رسوخ اور سیاست دانوں کی پشت پناہی سے رہا کر دیئے جاتے ہیں اور ان کی جگہ بے گناہوں کی پکڑ دھکڑ عام ہو چکی ہے جس کے باعث بد امنی اور راہزنی کی خبروں سے اخبار بھرے ہوئے ہیں۔

وقت کا تقاضا یہ ہے کہ ہم سب انفرادی و اجتماعی گناہوں خصوصاً شرک، بے حیائی اور سود سے توبہ کریں اور اللہ سبحانہ و تعالیٰ کے حضور گڑگڑا کر مسلم امہ کے لیے رحم کی بھیک مانگیں۔ خصوصاً وطن عزیز کی بقا، استحکام اور خیر و سلامتی کے لیے اجتماعی دعاؤں کا اہتمام کریں۔

امام عادل اور اسلامی عدل کے نمونے

شیخ عمر فاروق

وَعَنْ عَائِشَةَ رَضِيَ اللَّهُ عَنْهَا قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ: يَقُولُ فِي بَيْتِي هَذَا: أَللَّهُمَّ مَنْ وَلِيَ مِنْ أُمْرِ أُمَّتِي شَيْئًا فَشَقَّ عَلَيْهِمْ فَاشَقِّ عَلَيْهِ، وَمَنْ وَلِيَ مِنْ أُمْرِ أُمَّتِي شَيْئًا فَرَفَقَ بِهِمْ فَارْفَقْ بِهِ۔

[رواه مسلم۔ رياض الصالحين، رقم الحديث: 660]

”ام المؤمنین سیدہ عائشہ رضی اللہ عنہا سے روایت ہے کہ میں نے رسول اللہ ﷺ سے اپنے اسی گھر میں سنا، (آپ ﷺ نے یہ کلمات فرمائے) اے اللہ! جو میری امت کے کسی کام پر حاکم ہوا اور اُن پر سختی کی تو آپ بھی اُس پر سختی فرمائیں اور جو میری امت کے کسی کام پر حاکم ہوا اور اُن سے نرمی سے پیش آئے تو آپ بھی نرمی سے پیش آئیں۔“

اسلام امن اور سلامتی کا دین ہے، عدل و انصاف کا دستور حیات ہے قانون اور ضابطے کا طریق زندگی ہے۔ اخلاق اور مروّت کا منشور ہے کہ جس سے معاشرتی زندگی سنورتی اور نکھرتی ہے۔ پھلتی پھولتی اور نشوونما پاتی ہے۔ اس طرح ایک فلاحی اور مثالی ریاست کی داغ بیل پڑتی ہے۔ گزشتہ درس میں امام عادل اور اسلامی عدل کے نمونے پیش کیے گئے تھے۔ اُسی عادلانہ نظام کے مزید نمونے پیش خدمت ہیں۔

یہ ہے حقیقی جمہوریت:

سیدنا ابوبکر رضی اللہ عنہ نے خلیفہ منتخب ہوتے ہی جو خطبہ دیا ہے اُس میں اُسی عزم کا اظہار ہے کہ خلافت، عزت و اقتدار کا ذریعہ اور راحت و آرام کا وسیلہ بننے پائے گی بلکہ اس کے ذریعہ خلق اللہ کی خدمت کی جائے گی، فرمایا:

”لوگو! میں تم پر حاکم مقرر کیا گیا ہوں، حالاں کہ میں تم سے بہتر نہیں ہوں، اگر میں اچھا کام کروں تو میری مدد کرو اور اگر برائی کروں تو مجھے درست کر دو، اللہ نے چاہا تو تم میں سے کمزور شخص میرے نزدیک طاقت ور ہوگا یہاں تک کہ میں اُسے اُس کا حق دلا دوں اور تمہارا طاقت ور آدمی میری نگاہ میں کمزور ہوگا یہاں تک کہ میں اُس سے دوسروں کا حق دلا دوں، جب تک میں اللہ اور اُس کے رسول کی فرماں برداری کروں تم میری اطاعت کرو، لیکن جب اللہ اور اس کے رسول کی نافرمانی کروں تو تم پر میری اطاعت لازم نہیں ہے۔“

[مثالی حکمران، مولانا عبدالسلام قدوائی ندوی]

خدمت خلق کا یہ جذبہ سیدنا صدیق رضی اللہ عنہ کی فطرت میں داخل تھا۔ وہ شروع ہی سے مفلسوں اور بے نواؤں کی دست گیری کرتے تھے۔ مصیبت زدوں کی مدد اور مسافروں کی مہمان نوازی کرتے تھے۔ دشمن بھی اُن کی ان صفات کے معترف تھے۔

عمال حکومت کو ہدایت:

عمال حکومت کو بھی یہی تاکید کرتے تھے کہ وہ اپنے ماتحتوں اور اپنی رعایا کے ساتھ حسن سلوک سے پیش آئیں اور حکومت کو حصولِ راحت کا وسیلہ اور عزت و اقتدار کا ذریعہ بنانے کے بجائے خدمت خلق کا موقع سمجھیں، تاکید تھی کہ

”خلوت و جلوت میں اللہ تعالیٰ سے ڈرتے رہو، جو اللہ سے ڈرتا ہے اللہ اُس کے گناہ معاف کر دیتا ہے اور اُس کے اجر میں اضافہ فرماتا ہے۔ اللہ کے بندوں کی خیر خواہی کرو، اپنے دائرہ حکومت میں جنبہ داری اور قربانوازی سے پرہیز کرو۔“

حکومت کے اثر سے اپنے عزیزوں کو دوسروں کے مقابلہ میں زیادہ نفع پہنچانے کی کوشش نہ کرو، اس سے بہت احتراز کی ضرورت ہے۔ ماتحتوں کے دکھ درد میں شریک رہو ایسا نہ ہو کہ وہ مصیبت میں مبتلا ہوں اور تم مزے کر رہے ہو۔“

[تاریخ طبری، بحوالہ مثالی حکمران]

خدمت خلق کی انٹ مثالیں:

عادل حکمران کی خصوصیات میں اللہ کی مخلوق کے ساتھ مروت اور خدمت کا جذبہ بھی موجود ہوتا ہے۔

سیدنا ابوبکر رضی اللہ عنہ خلافت ملنے سے پہلے کسی بوڑھی عورت کی بکری کا دودھ دوہ دیا کرتے تھے، خلیفہ منتخب ہونے کے بعد ایک دن اس کے گھر کے سامنے سے گزرے تو اُس کی چھوٹی بچی باہر کھیل رہی تھی اس نے جو آپ کو دیکھا تو ہنستے ہوئے کہنے لگی:

”یہ اب خلیفہ ہو گئے ہیں اور ہماری بکری نہیں دوہیں گے، یہ الفاظ سیدنا ابوبکر صدیق رضی اللہ عنہ کے کان میں پڑے تو آپ نے فرمایا: ”نہیں، نہیں، میں اب بھی تمہاری بکری کا دودھ دوہا کروں گا۔“ یہ خالی الفاظ ہی نہ تھے بلکہ اپنی بات پر اس پابندی سے عمل کیا کہ اپنے پورے دورِ خلافت میں برابر یہ خدمت سرانجام دیتے رہے۔ سچ ہے ”سَيِّدُ الْقَوْمِ خَادِمُهُمْ“ یعنی قوم کا سردار ان کا خادم ہوتا ہے۔

اسی طرح ایک اور واقعہ قابل ذکر ہے:

مدینہ منورہ کے اطراف میں ایک بوڑھی اندھی عورت رہتی تھی، سیدنا عمر رضی اللہ عنہ اُس کی کمزوری اور بے بسی پر ترس کھا کر روزانہ صبح کے وقت اُس کے گھر جاتے اور اُس کے ضروری کام کر دیا کرتے تھے۔ کچھ عرصہ کے بعد انھیں محسوس ہونے لگا کہ کوئی شخص اُن سے بھی پہلے آ کر اس غریب عورت کے گھر یہ خدمت سرانجام دے جاتے ہیں، سیدنا عمر رضی اللہ عنہ کو فکر ہوئی کہ اس شخص کا پتا لگائیں، چنانچہ ایک دفعہ وہ رات کو اس کے پاس ہی رہے۔ سویرے ہی آ کر کسی گوشہ میں چھپ کر بیٹھ گئے۔ تھوڑی دیر کے بعد انھیں کسی آنے والے کی آہٹ محسوس ہوئی، سیدنا عمر رضی اللہ عنہ نے غور کر کے دیکھا تو معلوم ہوا کہ یہ سیدنا ابوبکر

صدیق رضی اللہ عنہ ہیں جب وہ کام سے فارغ ہو کر چلے تو ان کے پاس آئے اور فرطِ عقیدت سے کہنے لگے: ”اے خلیفہ رسول اللہ صلی اللہ علیہ وسلم آپ خدمت میں سبقت کر جاتے ہیں۔“ [کنز العمال، ج: ۶، بحوالہ مثالی حکمران]

بے غرضی:

خدمت کے اس شدید جذبہ کے ساتھ بے نفسی اور بے غرضی کا یہ عالم تھا کہ گزر اوقات کے لیے تنخواہ لینا بھی گوارا نہیں تھی۔ خلافت کے بعد لوگوں نے تعجب سے دیکھا کہ اب بھی پیٹھ پر کپڑوں کا پشتارہ لدا ہے اور بازار سے آ جا رہے ہیں اور خرید و فروخت میں مصروف ہیں۔ یہی تجارت ان کا ذریعہ معاش تھی۔ لیکن جب روز بروز خلافت کی ذمہ داریاں بڑھنے لگیں تو لوگوں نے اصرار کیا کہ اب اس ذاتی کاروبار کی گنجائش نہیں ایسا نہ ہو کہ اس میں مشغولیت رعایا کی دیکھ بھال سے غافل کر دے۔ بالآخر پبلک مفاد کی خاطر گزر اوقات کے لیے معمولی سی رقم قبول کرنی پڑی۔ اس موقع پر آپ نے فرمایا:

”میری قوم جانتی ہے کہ میرا کاروبار میرے اہل و عیال کے لیے کافی تھا۔ لیکن اب جب کہ میں مسلمانوں کے کام میں مشغول ہوں، تو میرا خاندان حسب ضرورت اُن کے مال سے کھائے گا اور ان کا کام کرے گا۔“

قلیل مشاہرہ پر گزارہ:

یہ قلیل مشاہرہ کتنا تھا؟ یہ معمولی سا تھا کہ اس میں ان کے اور ان کے اہل و عیال کے کپڑے اور کھانا مقرر تھا۔ اُن کو دو چادریں ملتی تھیں، جب وہ بوسیدہ ہو جاتی تھیں تو انھیں واپس کر کے دوسری لے لیتے تھے۔ غذا نہایت ہی معمولی اور کپڑے بہت ہی کم قیمت ہوتے تھے۔ سفر کے موقع پر سواری مہیا کی جاتی تھی۔

انتقال کے وقت:

انتقال کے وقت ایک غلام، ایک اونٹ اور ایک پرانی چادر کے سوا بیت المال کی کوئی اور چیز گھر میں موجود نہ تھی۔ کفن کے لیے بھی آپ نے نیا کپڑا پسند نہ کیا اور فرمایا کہ اس وقت میرے بدن پر جو کپڑا

ہے اُسی کو دھو کر دوسرے دو کپڑوں کے ساتھ کفن دے دینا۔ سیدہ عائشہ رضی اللہ عنہا نے عرض کیا ”یہ تو پرانا ہے، کفن کے لیے نیا ہونا چاہیے“ فرمایا: زندہ لوگ مُردوں کی نسبت نئے کپڑوں کے زیادہ حق دار ہیں، میرے لیے یہی پھٹا پرانا کافی ہے۔

[خلفائے راشدین، معین الدین بزدلی، بحوالہ طبقات ابن سعد]

امیر المومنین دنیا سے رخصت ہو رہے ہیں:

امیر المومنین سیدنا ابوبکر رضی اللہ عنہ دنیا سے رخصت ہو رہے ہیں اور اُس وقت گھر میں جو اثاثہ تھا وہ بیت المال میں داخل کر دیا گیا۔ بیت المال سے جو وظیفہ لیتے تھے اگرچہ وہ بہت ہی کم تھا اور نہایت عسرت کے ساتھ زندگی بسر کرتے تھے لیکن بایں ہمہ طبیعت کو گوارا نہ ہوا کہ بیت المال کی کوئی رقم بھی اپنی ضروریات میں صرف کریں۔ انتقال کے وقت اس خیال سے طبیعت کو بڑی بے چینی ہوئی اور وصیت کی کہ ان کی ذاتی جائیداد فروخت کر کے یہ رقم بیت المال کو واپس کر دی جائے چنانچہ ایسا ہی ہوا۔ آپ کے بعد سیدنا عمر رضی اللہ عنہ کے سامنے جب یہ بات آئی تو آپ آب دیدہ ہو گئے اور فرمایا: ”اللہ رحم فرمائے، ابوبکر رضی اللہ عنہ اپنے بعد والوں کے لیے معاملہ بڑا سخت کر گئے۔“

بیت المال کا جائز مصرف:

لوگوں کی ضروریات کے لیے بیت المال سے وظیفہ مقرر کر دیے گئے تھے۔ بیت المال میں جو آمدنی آتی اُسے لوگوں کے درمیان تقسیم کر دیتے تھے، تقسیم کرنے میں اس کا بڑا خیال رکھتے تھے کہ کسی شخص کو کم نہ ملے۔ جمع کرنے کے بجائے اس کا بڑا اہتمام رہتا تھا کہ جو رقم آئے وہ لوگوں کی حاجت روائی میں صرف کی جائے۔ کبھی کبھی بیت المال کی ساری آمدنی تقسیم کر دیتے تھے اور اُس میں سے ایک حصہ بھی باقی نہ چھوڑتے تھے، اس بارے میں آپ رضی اللہ عنہ کی حالت رسول اللہ صلی اللہ علیہ وسلم سے بہت مشابہ تھی۔ رسول اللہ صلی اللہ علیہ وسلم کا یہ معمول تھا کہ جب آپ کے پاس کوئی مال آ جاتا تو اُسے تقسیم کرنے میں بڑی عجلت فرماتے۔ ایک

☆..... پیغمبر فارسی کا لفظ ہے۔ شاعرانہ زبان ہے اور معنی پیغمبر کے ہیں۔

مرتبہ بڑی مقدار میں مال آ گیا اور دن بھر تقسیم کے بعد کسی طرح ختم نہ ہو سکا تو آپ صلی اللہ علیہ وسلم گھر کے اندر تشریف نہیں لے گئے۔ بالآخر جب دوسرے دن سارا مال ضرورت مندوں تک پہنچ گیا تو آپ صلی اللہ علیہ وسلم نے گھر کے اندر قدم رکھا۔

رسول اللہ صلی اللہ علیہ وسلم کی یہ سنت زندگی بھر سیدنا ابوبکر صدیق رضی اللہ عنہ کے پیش نظر رہی اور آپ بھی خزانہ میں ڈھیر لگانے کے بجائے برابر خلق اللہ کی خدمت میں مال صرف کرنے کو ترجیح دیتے رہے۔

جن کی حکومت سے ہے فاش یہ رمز غریب
سلطنت اہل دل فقر ہے شاہی نہیں
سیدنا ابوبکر رضی اللہ عنہ کی وفات کے بعد سیدنا عمر رضی اللہ عنہ اُن کے جانشین ہوئے اور اپنے زمانہ خلافت میں سیدنا صدیق رضی اللہ عنہ ہی کی طرح حکومت کے فرائض انجام دیئے۔ انھیں نہ کھانے میں لذت کی فکر تھی نہ پوشش میں زینت کا خیال تھا، مونٹا جھوٹا کھا کر اور پھٹا پرانا پہن کر زندگی کے دن گزار دینا چاہتے تھے۔ لوگوں نے بارہا نصیحت کی، ہمدردوں نے طرح طرح سے سمجھایا کہ اپنی جان پر رحم کریں اور کچھ اپنے راحت و آرام کا خیال رکھیں لیکن آپ نے کسی کی نہ سنی اور ہمیشہ لوگوں کو یہ کہہ کر لا جواب کر دیا کہ میں اپنے دونوں پیشرو محبوب بزرگوں (رسول اللہ صلی اللہ علیہ وسلم اور ابوبکر رضی اللہ عنہ) کے نقش قدم پر چل کر زندگی کی یہ منزل طے کرنا چاہتا ہوں تاکہ انہی کی طرح سرخروئی نصیب ہو اور جب یہ سفر حیات تمام ہو تو انہی کے ساتھ قیام نصیب ہو۔

اک اسوہ رسولؐ ہے وہ راہ مستقیم
ہوتے ہیں جس کے سامنے سب راستے فنا
جو بھی عمل خلافِ پیغمبرؐ ہے، کفر ہے
ہے طاعت رسولؐ میں ایمان کی بقا
راضی کرو رسولؐ کو سنت کے ضبط سے
اُس کی رضا میں پاؤ گے اللہ کی رضا

عیش و آرام سے احتراز:

ایک مرتبہ ام المؤمنین سیدہ عائشہ اور سیدہ حفصہ رضی اللہ عنہما نے سیدنا عمر رضی اللہ عنہ کے پاس آکر اس حالت کی طرف توجہ دلائی اور کہا کہ کچھ تو اس سخت اور تکلیف کی زندگی میں نرمی کیجیے۔ اللہ نے جب موقع دیا ہے اور مدینہ منورہ میں مال و دولت کے ڈھیر لگ گئے ہیں تو کوئی وجہ نہیں کہ آپ اب بھی تکلیف اٹھائیں، آپ مسلمانوں کے امیر ہیں، قیصر و کسریٰ اور دوسرے سلاطین کے وفود آپ کی خدمت میں حاضر ہوتے ہیں اُن پر اثر ڈالنے کے لیے بھی اچھی پوشاک کی ضرورت ہے۔ لیکن سیدنا عمر رضی اللہ عنہ اس گفتگو سے بالکل متاثر نہ ہوئے اور فرمایا تم دونوں رسول اللہ ﷺ کی بیوی ہو، تمہیں خوب معلوم ہے کہ رسول اللہ ﷺ نے کس عسرت اور بے سرو سامانی سے زندگی بسر کی ہے۔ لیکن اس کے باوجود اس بات پر افسوس ہے کہ تم مجھے عیش و آرام کا مشورہ دے رہی ہو۔ اے عائشہ رضی اللہ عنہا! کیا تمہیں رسول اللہ ﷺ کی حالت یاد نہیں ہے؟ تمہارے یہاں صرف ایک ہی کپڑا تھا، دن کو وہی بچھایا جاتا تھا اور رات کو وہی اوڑھ لیا جاتا تھا۔ اے حفصہ رضی اللہ عنہا! کیا تمہیں وہ واقعہ یاد نہیں رہا جب ایک مرتبہ تم نے رسول اللہ ﷺ کا بستر دہرا کر کے بچھا دیا تھا دہرانے کی وجہ سے بستر نرم ہو گیا تھا اس کی نرمی کی وجہ سے اُس رات رسول اللہ ﷺ کو نیند ذرا گہری آئی اور صبح تک سوتے رہے۔ جب سیدنا بلال رضی اللہ عنہ نے اذان دی تو اُن کی آواز سے آنکھ کھلی اُس وقت آپ بہت متاثر ہوئے تھے اور اِن الفاظ میں اپنے تاثر کا اظہار فرمایا:

”يَا حَفْصَةَ مَاذَا صَنَعْتَ ثَبَّيْتَ الْمِهَادَ حَتَّى ذَهَبَ بِيَ النَّوْمُ إِلَى الصُّبْحِ، مَالِي وَلِلدُّنْيَا وَمَالِي شَغَلْتُمُونِي بِلَيْنِ الْفَرَاشِ -“

”اے حفصہ! تم نے یہ کیا کیا، تم نے بستر دہرا کر دیا جس کی وجہ سے میری نیند کا سلسلہ صبح تک جاری رہا۔ مجھے دنیا سے کیا سروکار بستر کو نرم کر کے تم نے مجھے غفلت میں کیوں مبتلا کر دیا۔“

بوریا ممنون خواب راحت
تاج کسریٰ زیرِ پائے امتش
درِ شہستانِ حرا خلوت گزید
قوم و آئین و حکومت آفرید

بوریا اُس کے خوابِ راحت کا احسان مند ہے، اور کسریٰ کا تاج اُس کی امت کے پاؤں تلے ہے۔ اُس نے غارِ حرا میں بندگی رب میں یکسوئی کے ساتھ وقت گزارا اور بطور نتیجہ قوم، آئین اور حکومت کی داغ بیل ڈالی (جس کے نتیجہ میں اسلام کا پیغام دنیا کے کونے کونے میں پہنچا)۔

قوی امانت کا احساس:

سیدنا عمر رضی اللہ عنہ کو ایک صحابی ربیع ابن زیاد نے اس جانب توجہ دلائی اور کہا کہ آپ کو اللہ تعالیٰ نے بہت بلند مرتبہ عطا فرمایا ہے، آپ راحت و آرام کی زندگی بسر کرنے کا سب سے زیادہ حق رکھتے ہیں لیکن سیدنا عمر رضی اللہ عنہ نے ربیع کی گفتگو پسند نہیں کی اور جواب دیا کہ امانت میں خیانت جائز نہیں ہے۔ اللہ تعالیٰ نے مجھے قوم کا امین بنایا ہے، مجھے زیبا نہیں کہ میں اُن کی امانت میں خیانت کروں۔ ایک اور صحابی عقبہ بن فرقہ نے ایک بار آپ سے درخواست کی کہ کچھ آرام کی زندگی بسر کریں انھوں نے عرض کیا، امیر المؤمنین! اگر آپ کچھ کھا پہن سکیں گے تو اس سے مسلمانوں کے مال (سلطنت کی آمدنی) میں کوئی کمی نہیں ہو جائے گی۔ لیکن سیدنا عمر رضی اللہ عنہ نے اُن کی یہ گفتگو پسند نہ کی اور فرمایا کہ افسوس ہے کہ تم مجھے عیش و عشرت کی ترغیب دیتے ہو۔

[بحوالہ مثالی حکمران]

ایسے ہی نیک دل اور پاک طینت انسانوں کے متعلق قرآن شہادت دیتا ہے:

﴿وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ
وَمَنْ يُوقِ شَحْنَنَفْهِ فَأُولَٰئِكَ هُمُ الْمُفْلِحُونَ﴾

”(ان صالحین کی خصوصیت یہ ہے) اپنی ذات پر دوسروں کو ترجیح دیتے ہیں خواہ اپنی جگہ خود محتاج ہوں۔ حقیقت یہ ہے کہ جو لوگ اپنے دل کی تنگی سے بچا لیے گئے وہی فوز و فلاح سے

ہمکنار ہونے والے ہیں۔“ [الحشر: ۹/۵۹]

قارئین محترم! غور کیجیے کہ موت کے وقت بھی عوام الناس کی فلاح و بہبود کا خیال پیش نظر ہے، گھر کا اثاثہ بیت المال میں جمع کرادیا جاتا ہے۔ نئے کفن کی بجائے پرانے کپڑے کو ترجیح دی جاتی ہے کہ نیا کپڑا کسی زندہ کے کام آئے۔ اللہ اکبر!

اُس کی امیدیں قلیل ، اُس کے مقاصد جلیل
اُس کی ادا دل فریب ، اُس کی نگاہ دل نواز
نرم دل گفتگو ، گرم دم جستجو
رزم ہو یا بزم ہو پاک دل و پاک باز

پاکستان اور خزانہ حکومت:

اسلامی حکومت کے ذرائع آمدنی کا سب سے بڑا ذریعہ زکوٰۃ و صدقات اور زرعی رقبہ پر عشر وغیرہ ہوتا ہے۔ جسے اگر صحیح معنوں میں اکٹھا کیا جائے تو دوسرے ٹیکسوں کی ضرورت نہیں پڑتی تاہم پھر بھی ضرورت محسوس ہو تو حکومت جائز ٹیکس عائد کر کے خزانہ کو بھر سکتی ہے۔

حقیقت یہ ہے کہ قیام پاکستان کے بعد ”صلوٰۃ اور زکوٰۃ“ کا نظام قائم نہ کیا گیا جس سے معاشرتی اور معاشی حالات بگڑتے گئے اس لیے کہ ان کو قائم کرنے سے معاشرتی اور معاشی سدھار بیدار ہوتا ہے۔ نتیجتاً اخلاقی اور معاشی لحاظ سے ملک کنگال ہو گیا۔ خود انحصاری کی بجائے دوسرے ملکوں سے قرضے حاصل کیے گئے جس سے ملک مقروض ہو گیا۔ اور ہر سال قرضہ بڑھتا گیا یہاں تک کہ یہ اربوں اور کھربوں ڈالر تلے دب گیا۔

ملک عقل و دانش، فہم و فراست، قانون اور ضابطے اور عدل و انصاف سے چلتے اور ترقی کی راہ پر گامزن ہوتے ہیں جس کا یہاں فقدان رہا ہے۔ اسلام ہمیں متوازن زندگی کے صحت مند اور خوب صورت اصول عطا کرتا ہے، اس کے انفرادی اور اجتماعی، سیاسی اور معاشی، ملکی اور بین الاقوامی ضابطے صاف ستھرے اور نکھرے ہوئے ہیں۔ مگر افسوس کہ یہاں پر ہر بننے والی حکومت نے انہیں نظر انداز کیا اور آج تک کوئی مضبوط نظام قائم نہ ہو سکا۔ جس کی وجہ سے ہم انتہائی

نازک موڑ پر کھڑے ہیں یہاں پر ”زکوٰۃ“ کا مضبوط نظام تو قائم نہ ہوا۔ البتہ مختلف قسم کے ٹیکس عائد ہوئے..... اکٹم ٹیکس، پراپرٹی ٹیکس، سیلز ٹیکس، ویلٹھ ٹیکس وغیرہ اس کے علاوہ حکومت کے ذرائع آمدنی ریلوے، ہوائی جہاز، ٹیلی فون، بجلی، گیس، پانی وغیرہ کے بل ہیں جس میں روز بروز اضافہ ہوتا جاتا ہے اور غرباء کے لیے جینا دشوار ہو گیا ہے۔

یہاں پر قومی خزانہ کا بے دریغ استعمال ہوا ہے۔ الیکشن کی آمد پر مختلف سیاسی قائدین اپنی تقاریر میں ایک دوسرے پر الزام دھرتے ہیں کہ فلاں نے اتنے ارب ڈالر لوٹے ہیں اور فلاں نے دوسرے ملکوں میں اتنے ارب ڈالر جمع کر رکھے ہیں۔ یہاں پر مضبوط عدلیہ تو موجود نہیں جو ان سب کا ٹھیک ٹھیک محاسبہ کر سکے اور غصہ شدہ دولت کو واپس لاسکے۔ یوں محسوس ہوتا ہے کہ کوئی بے ہنگم اکھاڑا ہے جس میں سیاسی بے شعور قائدین کا دنگل جاری ہے۔ ان حالات میں عاجز بندے اپنے رب کے حضور دعا ہی کر سکتے ہیں۔

”اے رب کریم! ہمارے گناہ معاف فرما اور ہمیں فہم و شعور کی دولت سے نواز کہ اس ملک میں تیرے نظام کو جاری و ساری کر سکیں۔“ آمین

جو حرص و ہوس کا شکار ہیں، جمہوریت کا نعرہ الاپتے ہیں اور آمریت سے حکومت کرتے ہیں۔



الاعتصام

ایک علمی، اصلاحی اور دعوتی جریدہ ہے، اس کے فروغ اور توسیع اشاعت میں بھرپور حصہ لیں۔ اس سے مالی تعاون کرنا آپ کا اخلاقی فریضہ ہے۔ [ادارہ]

غیر اسلامی رسوم و رواج اور ان کی تباہ کاریاں

نعیمہ صدیقہ بنت عبدالحمید ابوالبرکات احمد رحمۃ اللہ علیہ

سودھک:

یہ بھی اوبامی عقیدہ ہندوؤں کی پیداوار ہے۔ اس میں یہ ہوتا ہے کہ بچے کی پیدائش کے وقت اس کے سر ہانے کے نیچے چھری، چاقو، تالا وغیرہ رکھ دیا جاتا ہے تاکہ یہ بچہ خواست سے بچا رہے۔ اور بعض لوگ تو کسی بچے کی پیدائش پر مہینہ گزرنے سے پہلے نہیں جاتے کہ سودھک والا گھر ہے۔ یہ سب باطل اور مردود رسم و عقیدہ ہے۔ اللہ تعالیٰ محفوظ فرمائے، آمین۔

آپ کا یہ ہفتہ کیسا رہے گا؟

یہ عنوان اکثر رساں اخبارات کی زینت بنا ہوتا ہے اور ہر چھوٹا بڑا اس پر جھکا ہوتا ہے اور اپنا برج معلوم کرتا ہے۔ اور پھر ایک دوسرے کو فخر یہ بتاتے ہیں کہ میرا تو برج فلاں ہے۔ کوئی اپنا ستارہ عقرب یعنی بچھو (Scorpion) بتاتا ہے تو کوئی سرطان (Cancer) کوئی خود کو حمل یعنی مینڈھا (Aries) کہلاتا ہے، تو کوئی جدی یعنی بکری (Capricorn or goat) اور کوئی ثور یا بیل (Taurus) کہلاتا ہے تو کوئی قوس (Archer) یعنی ایسا انسان جس کا دھڑ گھوڑے کا ہوا سر انسان کا ہو وغیرہ وغیرہ۔

اس کا نقصان یہ ہے کہ اگر کسی کو پتا چل جائے کہ اس یہ ہفتہ اچھا نہیں گزرے گا اور وہ جو بھی کام کرے گا، اس میں اسے ناکامی ہوگی تو سوچے کہ انسان کیا عضو معطل ہو کر نہیں بیٹھ جائے گا۔ اسی طرح اگر کسی کو یقین ہو جائے کہ اس کا یہ ہفتہ ہر صورت اچھا ہی گزرنا ہے اور حالات اس کے حق میں رہیں گے تو پھر وہ لوگوں کے ساتھ جو چاہے زیادتی اور جائز و ناجائز کرتا پھرے گا کیوں کہ اسے یقین ہوگا کہ نتیجہ تو اس کے حق میں ہی رہنا ہے۔ غرض تو ہم رستی کے انہی خطرناک نتائج

سے انسانیت کو بچانے کے لیے رحمت للعالمین ﷺ نے فرمایا:

”جو شخص کسی کا ہن (غیب کی خبر دینے والے نجومی، دست شناس، عامل وغیرہ) کے پاس آئے اور اس کی بات کی تصدیق کرے تو اس نے محمد ﷺ کی شریعت کا انکار کیا۔“

[مسند احمد، بحوالہ طلسمی اور جناتی چھندے]

زائچے اور مسلم دنیا:

آج کل اشتہار دیا جاتا ہے کہ

”ملک میں ہزاروں طلاقیں اس لیے ہو رہی ہیں کہ شادی کرتے وقت والدین کی طرف سے احتیاط نہیں کی جاتی کہ رشتہ ازدواج میں منسلک ہونے والوں کے ستاروں کی کیا پوزیشن ہے۔ لہذا آپ شادی سے پہلے ۲۰۰ روپے ادا کر کے دولہا دہن کے ستاروں کا زائچہ بنوائیں تو آپ بے شمار پریشانیوں سے محفوظ رہ سکتے ہیں۔“

یہ خاص طور پر ہندوؤں کی رسم ہے کہ شادی کی بات طے کرتے وقت پنڈت لڑکے اور لڑکی کی کنڈلی (زائچہ) ملاتا ہے۔ کنڈلی نہ ملنے پر اس شادی کو مخوس قرار دے دیا جاتا ہے۔

اسی طرح کا ایک اور اشتہار کہ

”آپ اپنے بچے کا نام ان کی تاریخ پیدائش کے مطابق ہم سے حساب لگوا کر رکھیں تاکہ ساری زندگی اس سیارے کے زیر اثر رہے جس کے تحت اس کی پیدائش ہوئی ہے تو وہ پریشانیوں سے بچا رہے گا۔“ یہ بھی ہندوؤں کی رسم ہے۔

دراصل ہر دوزائچے اور خرافات سے قرآن اور اسلامی تعلیمات کا مذاق اڑانا، اور لوگوں کا عقیدہ تباہ و برباد کرنا مقصود ہے، جو کہ

جھوٹے اور نام نہاد نجومی کرتے ہیں اور انھوں نے ہندوؤں کا خاص طریقہ اور رسم پکڑ رکھی ہے۔ اللہ محفوظ فرمائے اور عقیدہ توحید پر گامزن رکھے، آمین۔

اس کے علاوہ عقائد میں متعدد غیر اسلامی رسومات ہیں جن سے دنیا و آخرت کی بربادی ہو رہی ہے، مثلاً:

✽..... شبینہ کرنا یعنی ایک رات میں سارا قرآن پڑھ لینا۔
✽..... اعتکاف بیٹھنا صرف اس لیے کہ ہماری مخصوص دعائیں قبول ہوں، یا کھیل تماشہ کرنے کے لیے، یا سونے کے لیے، اور اعتکاف میں سختی اور زنی کرنا۔

✽..... قرآن حفظ کرنا، فقط اس لیے کہ اپنے نام کے ساتھ حافظ لگ جائے، حالانکہ اس کو بعد میں بھلا دیا جاتا ہے۔

✽..... ہر قمری مہینے میں ۱۱ تاریخ کو کسی پیر کے نام کی گیارہویں شریف دینا، جن میں شادی بیاہ کی طرح کے کھانے پکا کر تقسیم کیے جاتے ہیں۔

✽..... بیٹا یا پوتا ہونے پر گھر گھر سے مانگ کر منت پوری کرنا اور کسی دربار یا پیر کے نام پر منت چڑھاوا چڑھانا۔

✽..... جمعرات یا سوموار کو گلی گلی ڈھول باجوں کے ذریعے درباروں، پیروں کے نام کا چندا اکٹھا کرنا۔

✽..... مساجد و گھروں میں ساز والے الارم لٹکانا۔

✽..... تعویذ گلے میں لٹکانا اور بازوؤں پر باندھنا۔

✽..... نجومی کے پاس جانا، اپنا ہاتھ دکھانا اور اپنا ایمان بیچنا۔

عقائد جو کہ مذہب کی جڑ اور بنیاد ہوتا ہے، جب بنیاد ہی ہل جائے، خراب یا ٹیڑھی ہو تو انسان کا پورے کا پورا مذہب ہی خراب ہو جاتا ہے، خواہ یہ کوئی بھی مذہب ہو، لیکن چوں کہ مذہب اسلام سب مذہبوں سے اعلیٰ اور برتر ہے اس لیے اگر اس مذہب میں سے انسان کا نام خارج ہو جائے تو وہ دنیا و آخرت دونوں میں خسارے ہی خسارے پاتا ہے۔

اللہ تعالیٰ نے فرمایا:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالدِّينَ

مِنْ قَبْلِكُمْ لَعَلَّكُمْ تَتَّقُونَ﴾ [البقرة: ۲۱]

”اے لوگو! اپنے اس رب کی عبادت کرو جس نے تمہیں (بھی) پیدا کیا، اور ان لوگوں کو (بھی پیدا کیا) جو تم سے پہلے تھے، تاکہ تم ڈرو۔“

ایک اور جگہ فرمایا:

﴿أَطِيعُوا اللَّهَ وَأَطِيعُوا الرَّسُولَ﴾ [الاحزاب: ۳۶]

”اللہ کی اطاعت کرو اور رسول (ﷺ) کی اطاعت کرو۔“

یعنی عبادت تو اللہ کی کرو، اور اس کا طریقہ اللہ کے رسول ﷺ سے سیکھو۔ اللہ تعالیٰ سمجھے کی تو نیک عطا فرمائے، آمین۔

روشن خیال غیر اسلامی رسوم

بسنت:

آج یہ رسم مسلم معاشرے میں اتنی ضروری ہو گئی ہے جتنی کہ زندہ رہنے کے لیے غذا۔ اور پھر اس کو ادا کرنے کے لیے ہمیں کئی جانوروں کی قربانی بھی دینا پڑتی ہے۔ کیوں کہ ہمارا دل و دماغ شیطان کے قبضہ میں جا چکے ہیں اور ہماری سوچ غیر مسلم ہو چکی ہے۔ اور ہم صرف کلمہ کے مسلمان رہ گئے ہیں۔ اور ستم بالائے ستم تو یہ کہ بہت سے مسلمانوں کو تو ٹھیک سے کلمہ بھی نہیں آتا، اس کا مفہوم و مطلب بھی نہیں آتا۔ لیکن غیروں کی ہر رسم اور ہر تہوار کا نام اور منانے کا وقت و دن ضرور یاد ہیں۔

بسنت ایک ہندوؤں کا رسم ہے اور یہ ایک گستاخ رسول کی یاد میں منائی جاتی ہے۔ حقیقت رائے دھرمی کو ۷۷۷ء میں گھوڑے شاہ لاہور میں گستاخی رسول ﷺ کی پاداش میں پھانسی ہوئی۔ ہندو پیشواؤں نے واقعہ کو یاد رکھنے کے لیے موقف اپنایا کہ اس نے ہندو دھرم (مذہب) اور اوتاروں کے لیے قربانی دی ہے۔

پس ہندوؤں نے خوشی میں اس مردود و لعین کی یاد میں رنگ بکھیرا، پتنگ بازی کی اور اس کا نام بسنت رکھا، اور بطور یاد گیری کے وہاں مندر تعمیر کیا۔ جہاں اس کی موت والے دن مرد زرد رنگ کی پگڑیاں اور عورتیں زرد ساڑھیاں پہن کر حاضری دیتے اور مٹیں مانگتے

ہیں۔ [تاریخ لاہور از سید محمد لطیف]

افسوس صد افسوس! محبت رسول ﷺ کھلوانے والے اس کو جشن بہاراں کا نام دے کر مانتے ہیں۔ ڈوب مرنے کا مقام ہے۔ مسلم دنیا کی بے وقوفی پر ذرا غور کیا جائے تو معلوم ہوتا ہے کہ ہندو تو صرف منتیں مانتے اور اس کے مندر میں حاضری دیتے ہیں، پتنگ بازی کرتے ہیں، لیکن مسلم دنیا کا حال یہ ہے کہ جنوبی گستاخ رسول ﷺ کی موت کا دن آیا، ڈیک چھتوں پر چڑھ گئے، اور بے ہودہ گانوں سے ساری رات مخلوق خدا پناہ مانگتی ہے، اور پھر مرد وزن کا آپس میں بے ہودہ اختلاط اور باجے، چھٹکے، تالیاں اور بوکاٹا کا بے ہودہ اور فضول نعرہ..... کسی شاعر نے اس بے ہودہ رسم کے طوفانِ بدتمیزی کی یوں تصویر کشی کی ہے۔

فلک	کو	دیکھا	نیلا	نیلا
گلے	میں	جوڑا	پیلا	پیلا
ہاتھ	میں	ڈور	کا	چرخی
گڈا	اپنا	رنگ	رنگیلا	رنگیلا
چھت	کے	اوپر	میلا	میلا
دھکوں	پیلے	ریلا	پیلا	پیلا
تو	ہے	پینچی	میں	ہوں
اس	کی	گڈی	میرا	پیچا
سیٹی	پہ	سیٹی	شور	بوکاٹا
ہاتھ	میں	ہاتھ	اور	سیر
آزادی!	کہ	شرم	کا	گھاٹا

ایک اور شاعر بولا۔

چھتوں پہ اس انداز سے چھٹکی پائل
جس کی آواز میں آوازِ اذال ڈوب گئی
اور اس قدر شور مچاتی رہیں عشرت گاہیں
جس میں مظلوم کی آہ و فغاں ڈوب گئی

ان بے وقوفوں کو تو پھر ڈنمارک کے گستاخ رسول ﷺ (جس کو عامر عبدالرحمن شہید رحمہ اللہ نے قتل کیا) کا بھی دن منانا چاہیے..... مر رہے تو گستاخ رسول لیکن ان کا عرس وسا لگرہ منائیں مہمان رسول ﷺ

کھلوانے والے..... یہ کہاں کی عقلمندی ہے؟؟؟؟

ایک شاعر خیر خواہی کرتے ہوئے کہتا ہے۔

ہر چھت پہ ہاؤ ہو کا ہوا بلند شور
کوئی بھاگا کسی سمت لوٹی کسی نے ڈور
کھینچے ہے کوئی طرف اپنے پورا لگا کے زور
اس شور و غل سے ہر شخص ہو رہا ہے تنگ
یہ رسم ہے کفار کی اڑاؤ نہ تم پتنگ
بسنت اک تہوار ہے قوم ہندو کا
رشتہ نہیں اسلام سے اس کے وجود کا
مسلم نہیں رہا پابند شرعی حدود کا
رسم کفر ہے سراسر نبی سے جنگ
یہ رسم ہے کفار کی اڑاؤ نہ تم پتنگ
اس رسم بد میں کہیں بھی فائدہ نہیں ہے، بلکہ نقصان ہی نقصان،
خسارہ ہی خسارہ، اور تباہی ہی تباہی ہے۔

✽..... وقت کا ضیاع ✽..... اللہ کی حرمت کی پامالی
✽..... ڈور کی وجہ سے بجلی کے آلات و تنصیبات کا نقصان
✽..... باہمی لڑائی جھگڑا ✽..... مال کا پانی کی طرح گلیوں
میں بہہ جانا ✽..... اسراف کے ذریعے شیطان کا بھائی بننا
✽..... بے غیرت اور گستاخ رسول ﷺ کا ساتھی بننا
✽..... یہود و نصاریٰ و ہندوؤں کی مشابہت کرنا
✽..... بجلی کے قتل سے طلباء و دیگر لوگوں کو پریشان کرنا
✽..... ہمسائیوں کو تکلیف دینا ✽..... اللہ اور رسول کا
نافرمان بننا ✽..... ایمان کا خاتمہ ہونا ✽..... کئی لوگوں کی جانیں
لینا ✽..... اپنی جانیں دینا ✽..... دنیا میں تو بے شمار تباہیاں
ہیں ہی آخرت میں دردناک جہنم کا عذاب سہنا۔

اللهم وقنا من عذاب النار

میرا تھن ریس:

یہ ایک ایسی رسم خبیث و لعین ہے کہ جو شاید غیر مسلم بھی نہیں کرتے۔ لیکن مسلم معاشرے کے اہل اقتدار و اہل ثروت لوگ اسے

عام کرنے پر تلے ہوئے ہیں اور فحاشی و عریانی پھیلانے میں اہم کردار ادا کر رہے ہیں۔ اور پھر اسے ”روشن خیالی“ کا نام دے دیا گیا۔

میراتھن یونان کے ایک شہر ایتھنز سے ۴۰ کلومیٹر دور ایک میدان کا نام ہے۔ جہاں ۴۹۰ قبل مسیح میں یونان اور ایران کے درمیان ایک تاریخی جنگ ہوئی تھی، اور اس جنگ میں فحش کی خوشخبری لے کر یونان کا ایک ایتھلیٹ میراتھن سے ایتھنز پہنچا۔ تو اس کی یاد میں ۱۸۹۶ء میں اولمپک گیمز کے ساتھ میراتھن ریس شروع ہو گئی۔

جب کہ ۱۹۷۷ء میں امریکا کے جارج پائیس نے ایک سوچے سمجھے منصوبے کے تحت میراتھن ریس کو دنیا کے تمام ملکوں میں فروغ دینے کی کوشش شروع کی۔ اس کا فلسفہ تھا کہ مخلوط میراتھن سے معاشرہ میں آزادی آئے گی اور اگر عورتوں مردوں کی الگ الگ میراتھن بھی ہو تب بھی انھیں مرد و عورتیں اکٹھے ہی دیکھیں گے۔ اور یوں ان سب میں دوڑ کی تحریک آئے گی، اور معاشرہ میں آہستہ آہستہ کھلا پن آتا جائے گا، اس فارمولے کے تحت امریکا نے بے شمار معاشروں کی ثقافت تبدیل کی۔ خاص طور پر مسلم معاشروں سے شرم و حیا اور غیرت کو ختم کرنے کے لیے اسے بطور ہتھیار استعمال کیا گیا۔

اسی منصوبے کے تحت ۳۰ جنوری کو لاہور میں میراتھن ریس ہوئی اور صدر محترم نے جارج پائیس کی ترجمانی کرتے ہوئے فرمایا کہ ”جو خواتین کو نیکروں میں نہیں دیکھ سکتے آنکھیں بند کر لیں۔“

اس کا ہلکا سا نتیجہ ایک واقعہ سے یوں ظاہر ہوتا ہے کہ پہلی ریس کے موقع پر غیر ملکی عورت نے اپنے تاثرات بیان کرتے ہوئے کہا کہ ”ویسے تو ریس اچھی رہی لیکن کئی لوگ ہم سے جسمانی حرکات کرتے رہے، اس لیے پریشانی رہی۔“

غیر مسلم لوگ جو کہ خود بھی بے غیرت ہیں مسلم دنیا کو بھی بے غیرت بنانے پر کوشاں ہیں، اور مسلم دنیا بھی آنکھیں بند کیے ان کے فارمولے پر عمل پیرا ہے۔ یہ رسم صرف غیر مسلم ہی نہیں بلکہ مشرکانہ بھی ہے، وہ اس طرح کہ مشرکین مکہ منگوا ہو کر حج کیا کرتے تھے، اور آج نعوذ باللہ میراتھن کو حج کے مقابلے پر لا کر منگوا ہو کر دوڑنے کو عام کر کے رسم مشرکین بھی منائی جا رہی ہے۔ اور یہ تو شیطان کی کھلی پیروی بھی ہے کہ اس نے ہمارے باپ

آدم، اور اماں حوا علیہما السلام کو بھی جنت میں ننگا کر دیا تھا۔

معلوم ہوا کہ اس رسم بد کا کوئی فائدہ نہیں سوائے دشمنان اسلام کو خوش کرنے کے۔

..... فحاشی و عریانی کا فروغ، وقت کا ضیاع، ایمان کا خاتمہ، بے غیرتی و بے حمیت کا عام ہونا، زنا کا عام ہونا، بے سکونی و بے برکتی، اللہ، رسول، ملائکہ اور نیک لوگوں کی لعنت کا مستحق ہونا، دنیا آخرت میں ذلیل و رسوا ہونا۔

ویلن ٹائن ڈے:

انسائیکلو پیڈیا بریٹینیکا کے مطابق ”ویلن ٹائن ڈے“ کے بارے میں تاریخ دو مختلف موقف بیان کرتی ہے۔

" Valentine was a Roman priest and patron of lovers, who was martyred during the sack of roman and persecution of chritions by claudius II, and was buried in Rome. A bishop of terini (Italy), martyred in Rome and his remains were taken back to Terini."

یوم ویلنٹائن ۱۴ فروری کو ہر جگہ منایا جاتا ہے، لیکن افسوس اس بات کا ہے کہ یہ ”یوم خرافات و اواباشی و بد معاشی“ مسلم دنیا میں بھی رائج کر چکا ہے۔ اور یہ رسم بد مسلمانوں کو بھی غیر مسلم قوموں کی طرح تباہی کے گڑھے کی طرف دھکیلتی جا رہی ہے۔ اس کے آغاز کے بارے میں مختلف روایات مشہور ہیں:

بعض کے نزدیک یہ وہ دن ہے جب سینٹ ”ویلنٹائن“ نے روزہ رکھا تو لوگوں نے اسے محبت کا دیوتا مان کر یہ دن اسی کے نام کر دیا۔ کئی لوگ اسے کیو پڈ (محبت کے دیوتا) اور وینس (حسن کی دیوی) کے نام سے موسوم کرتے ہیں، جو کیو پڈ کی ماں تھی۔ یہ لوگ کیو پڈ کو ویلنٹائن ڈے کا مرکزی کردار کہتے ہیں۔ جو اپنی محبت کے زہر بجھے تیرنو جوان دلوں پر چلا کر انھیں گھائل کرتا تھا۔

قدیم روم کی تہذیب میں ۱۴ فروری کا دن رومن دیوی،

دیوتاؤں کی ملکہ جونو کے اعزاز میں یوم تعطیل کے طور پر منایا جاتا تھا۔ اسی طرح ۱۵ فروری لیو پرکس دیوتا کا دن مشہور تھا، اور اس دن اہل روم جشن زرخیزی مناتے تھے۔ اس موقع پر وہ پورے روم میں رنگا رنگ میلوں کا اہتمام کرتے، اور ایک رسم کرتے جو کچھ یوں ہوتی کہ اس رسم میں لڑکیوں کے نام لکھ کر ایک برتن میں ڈال دیئے جاتے، اور وہاں موجود نو جوان لڑکے اس میں سے باری باری پرچی نکالتے، اور پھر پرچی پر لکھا نام جشن کے اختتام تک اس نو جوان کا ساتھی بن جاتا، جو آخر کار مستقل بندھن یعنی شادی پر ختم ہوتا۔

روم کی روایات کی طرف برطانیہ میں بھی ایک سینٹ ویلفائن نامی شخص تھا۔ یہ بشپ آف ٹیری تھا جسے عیسائیت پر ایمان کے جرم میں ۱۴ فروری ۲۶۹ کو پھاسی دے دی گئی تھی۔ کہا جاتا ہے کہ قید کے دوران بشپ کو جیلر کی بیٹی سے محبت ہو گئی، اور وہ اسے محبت بھرے خطوط لکھا کرتا تھا۔ اس مذہبی شخصیت کے ان محبت ناموں کو ”ویلفائن“ کہا جاتا ہے۔

چوتھی صدی عیسوی تک اس دن کو تعزیتی انداز میں منایا جاتا تھا۔ لیکن رفتہ رفتہ اس دن کو محبت کی یادگار کا رتبہ حاصل ہو گیا اور برطانیہ میں اپنے منتخب محبوب اور محبوبہ کو اس دن محبت بھرے خطوط، پیغامات، کارڈز اور سرخ گلاب بھیجنے کا رواج چل پڑا۔

امریکا میں روایت مشہور ہے کہ ۱۴ فروری کو وہ لڑکے لڑکیاں جو آپس میں شادی کرنا چاہتے ہیں سٹیم ہاؤس جا کر ڈانس کریں اور ایک دوسرے کے نام دہرائیں۔ جو نہی رقص کا عمل ختم ہوگا اور آخری نام ان کے لبوں پر ہوگا اس سے ہی اس کی شادی قرار پائے گی۔

۱۴ فروری کو اس سینٹ ویلفائن سے بھی منسوب کیا جاتا ہے، جو تیسری صدی عیسوی میں روم میں ویلفائن نام کے ایک پادری تھے۔ ایک راہبہ کی زلف گیر کے اسیر ہوئے، چوں کہ عیسائیت میں راہبوں اور راہبات کے لیے نکاح ممنوع تھا، اس لیے اس دن ویلفائن صاحب نے اپنی معشوقہ کی تشفی کے لیے اسے بتایا کہ اسے خواب میں یہ بتایا گیا ہے کہ ۱۴ فروری کا دن ایسا ہے کہ اس میں اگر کوئی راہب یا راہبہ جنسی ملاپ بھی کر لیں تو اسے گناہ نہیں سمجھا جائے گا۔ راہبہ نے یقین کر لیا اور دونوں جوش عشق میں یہ سب کچھ کر گزرے۔ کلیسا کی

روایات کے قانون کے مطابق دونوں کو قتل کر دیا گیا۔ اور کچھ منچلوں نے ویلفائن صاحب کو ”شہید محبت“ کے درجہ پر فائز کرتے ہوئے ان کی یاد میں دن منانا شروع کر دیا۔

آج کل ۱۴ فروری کو ”یوم محبت“ کے طور پر یورپ اور امریکا میں ننگے ہو کر اور جنسی بے راہ روی اختیار کر کے منایا جاتا ہے۔ کیوں کہ مرد وزن کا باہمی رضا مندی سے ہر طرح کی شہوت رانی اور زنا کاری وہاں ”محبت“ کہلاتی ہے۔

ایک روایت کے مطابق پندرہ فروری کو دنیا بھر کے پرندوں میں جنسی اختلاط کا موسم شروع ہو جاتا ہے اور پرندے نر اور مادہ آپس میں ملاپ کرتے ہیں۔ مادہ پھر انڈے دے کر ان پر بیٹھ جاتی ہے، انگریزی میں اس کو ”میٹنگ سیزن“ کہتے ہیں۔ مورخین لکھتے ہیں کہ ویلفائن پادری کہا کرتا تھا کہ اس سیزن میں اگر پرندے ایک دوسرے سے مل سکتے ہیں، اپنی خواہشات کی تکمیل کر سکتے ہیں، تو انسان پر پابندیاں کیوں ہیں؟ بے چارہ سرخ گلاب بھی اس رسم بد کی نظر ہو گیا۔ کیوں کہ یہ یورپ میں اور دیگر ممالک میں محبت کی علامت سمجھا جاتا ہے، اگر کوئی اس کو قبول کرے تو سمجھا جاتا ہے کہ وہ بھی اس کو پسند کرتا ہے اور پیار کا یہ سلسلہ شروع ہو جاتا ہے۔ یورپ میں اس کی خرید و فروخت ایک بہت بڑے کاروبار کی حیثیت رکھتی ہے، دنیا میں اگر سب سے زیادہ گلاب کے پھول استعمال ہوتے ہیں تو وہ یورپ ہے اگر وہاں پھول کم ہو جائیں تو دنیا کے دوسرے خطوں سے منگوا لیے جاتے ہیں۔ دنیا بھر میں سب سے زیادہ پھول برآمد کرنے والا ملک ہالینڈ ہے اس کے بعد اسرائیل اور پھر کینیا کا نمبر ہے۔

پاکستان میں ۱۹۹۰ء تک اس کا کوئی خاص وجود نہ تھا۔ اگر تھا بھی تو ایک دو بڑے شہروں کے فانیوٹار ہوٹل تھے، مگر چند ہی سال بعد یہ ایک تہوار کی شکل اختیار کر گیا ہے۔ ہر دوسرا نو جوان لڑکا اور لڑکی اس بے حیا رسم کے رنگ میں رنگا جا رہا ہے، اور اب تو بوڑھے لوگ بھی اس میں حصہ لینے لگ گئے ہیں، ہے نا لطیفہ والی بات اور ہے نا ذلت والی بات؟ اور پھر اس کے بھیا نک نتائج بھی منظر عام پر آ رہے ہیں مثلاً ایک رپورٹ کے مطابق ”پتوکی کے نواح میں شاہ محمد نامی شخص

اور تصور بی بی ۱۴ فروری کو وعدے کے مطابق قابل اعتراض حالت میں ویلنٹائن ڈے منارہے تھے کہ لڑکی کے بھائی نے انھیں موت کے گھاٹ اتار دیا۔“

اسی طرح بھائی پھیرو میں ”ویلنٹائن ڈے پر پھول دینے پر نوجوان دوشیزہ نے عاشق کی چھترول کر دی۔ محلے والوں نے عاشق نامراد کو پکڑ کر اس کا منہ کالا کیا اور گدھے پر بٹھا کر ملتان روڈ پر اس کا جلوس نکالا کہ ”عاشق کا جنازہ ہے ذرا دھوم سے نکلے“..... کتنی عزت افزائی ہے دنیا میں..... آخرت میں نہ جانے کتنی عزت افزائی ہوگی..... اللہ محفوظ فرمائے، آمین۔

نیو ایئر نائٹ:

اللہ تعالیٰ نے ارشاد فرمایا:

﴿إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرُمٌ ذَلِكََ الدِّينُ الْقَوِيمُ﴾ [سورۃ توبہ]

”جس دن سے اللہ تعالیٰ نے زمین و آسمان بنائے ہیں تبھی سے اللہ کی کتاب میں مہینوں کی تعداد بارہ ہے۔ اور ان میں سے چار مہینے حرمت والے ہیں، یہ ہی مضبوط دین ہے۔“

رسول اکرم ﷺ نے اپنے خطبہ حج میں ارشاد فرمایا:

”زمانہ گھوم گھما کر اپنی اصلیت پر آ گیا ہے، سال کے بارہ مہینے ہیں، ان میں چار ادب اور حرمت والے مہینے ہیں، تین تو یکے بعد دیگرے ہیں، ذوالقعدہ، ذوالحجہ اور محرم اور چوتھا رجب، جمادی الثانی اور شعبان کے درمیان ہے۔“ [متفق علیہ]

مسلمانوں کا سال اسلامی مہینہ محرم سے شروع ہوتا ہے۔ لیکن جب یہ سال شروع ہوتا ہے تو مسلمان گہری نیند سوئے ہوتے ہیں، اور جب ۱۰، ۹ دن گزر جاتے ہیں تو شیعوں کی رسم ادا کرنے کے لیے جاگ پڑتے ہیں۔

اور جب عیسائیوں کا سال جنوری سے شروع ہوتا ہے۔ تو مسلمان پہلے ہی سے بیدار ہوتے ہیں، اور پھر دن تو دن، راتوں کو بھی جاگے رہتے ہیں، اور عیسائی بننے کی بھرپور کوشش کرتے ہیں۔ آخر کار

اپنا نام غیر مسلمانوں میں لکھوا کر ہی چھوڑتے ہیں۔

Happy new year کہہ کر ایک دوسرے کو گلے ملتے ہیں۔ گریٹنگ کارڈ تقسیم کیے جاتے ہیں، تقریبات کا انعقاد کیا جاتا ہے، انگلش طرز کی محفلیں جمتی ہیں، اور ان غیر اخلاقی و غیر اسلامی محفلوں کی تشہیر کے لیے بڑے ہولوں کی طرف سے اخبارات میں فحش وعریاں اشتہارات دیئے جاتے ہیں۔

ایک سروے رپورٹ کے مطابق صرف امریکا میں اس رات ۱۷ ارب ڈالر سے زائد مالیت کی شراب پی جاتی ہے۔ ۶۰۰ ملین ڈالر کی آتش بازی اور اربوں ڈالر نوجوان دورانِ رقص، رقص گاہوں میں اڑا دیتے ہیں۔

نیز ایئر نائٹ کا آغاز انیسویں صدی کے شروع میں ہوا۔ ۱۹۰۱ء میں سکاٹ لینڈ کے ایک جزیرے (اینا ڈین) پر نیوی کے جہازوں نے قیام کیا تھا، برٹش رائل نیوی کے جوان مسلسل سمندری سفروں سے اکتا چکے تھے، انھوں نے زندگی تازہ کرنے کے لیے جہازوں میں ہی مختلف تقریبات کا اہتمام کرنا شروع کر دیا۔ وہ ایک دوسرے کی سالگرہ، کرسمس، ایسٹر، ویک اینڈ دوسری تقریبات کا اہتمام کرتے، ایک دوسرے کو تحفے دیتے اور ان تقریبات کو انجوائے کرتے۔

ایک سال ایک سینئر آفیسر نے آئیڈیا پیش کیا کہ کیوں نہ سب مل کر نئے سال کو خوش آمدید کہیں۔ انھوں نے ۳۱ دسمبر کی رات کی جہاز کے ایک کمرے کو خوب سجایا، آدھی رات کو سب اس کمرے میں جمع ہوئے، ایک دوسرے کو شراب کے جام پیش کیے اور Happy new year کے الفاظ کہے۔ اگلے سال اس تقریب کو مزید رنگین و پرکشش بنانے کے لیے خواتین کو دعوت دی گئی، نوجوان لڑکے لڑکیوں نے Happy new year کہتے ہوئے ایک دوسرے کو شراب کے جام پیش کیے۔ رقص و سرود کی محفلیں سجائی گئیں اور شراب کے نشے میں مدھوش بنانے کتنی لڑکیاں اس رات گوہر عصمت سے محروم ہو گئیں۔ اس طرح تاریخ میں صلیبیوں نے باقاعدہ طور پر بے حیائی کے دروازے کو کھول دیا۔

اسکاٹ لینڈ کے اس ویران جزیرے سے شروع ہونے والی یہ

یہ فرمان کافر لوگوں کے لیے تو ہی ہے لیکن جو مسلمانوں میں ان کافروں کے ساتھ غنیمتیں ہیں وہ بھی اسی فرمان کے مستحق ہیں۔ اللہ تعالیٰ



.....


.....



حضرت اسماعیل علیہ السلام کی قربانی اور مقام قربانی

ابوالبدر ارشاد الحق اثری، فیصل آباد

توحید و تولیت کعبہ کے لیے وقف کردینے کی تاویل کا سہارا لے کر نفس کی متابعت کے شبہ اور دھوکے سے بھی پاک رہیں۔“ [حواشی، ج: ۱، ص: ۱۰۰]

یہی ”ذوق“ اکثر مفسرین کا ”ذوق سلیم“ ہے۔ اس سے انحراف کسی اور مقصد کا نتیجہ ہے یا تجدد پسندی ہے۔ چنانچہ ہم دیکھتے ہیں کہ علامہ شبلی مرحوم سے ملتی جلتی بات قادیانی خلیفہ بشیر الدین محمود احمد نے اپنی تفسیر کبیر میں کہی، لکھتا ہے:

”میرے نزدیک حضرت ابراہیم علیہ السلام نے جو یہ خواب میں دیکھا تھا کہ وہ حضرت اسماعیل علیہ السلام کو ذبح کر رہے ہیں۔ اس کی تعبیر یہی تھی کہ وہ انہیں ایک دن ایک غیر ذی زرع وادی میں چھوڑ جائیں گے۔ ایسی جگہ پر چھوڑنا ان کو اپنے ہاتھ سے ذبح ہی کرنا تھا۔ حضرت ابراہیم علیہ السلام نے زمانہ کے رواج کے مطابق اس کی تعبیر غلط سمجھی تھی کیوں کہ اس زمانہ میں لوگ انسانوں کی قربانی کیا کرتے تھے۔ انھوں نے یہی سمجھا کہ شاید اللہ تعالیٰ کا یہی منشا ہے کہ حضرت اسماعیل کو ذبح کر دیا جائے۔ لیکن دراصل اس کی تعبیر یہی تھی کہ وہ ان کو ایک غیر ذی زرع وادی میں چھوڑیں گے۔“

[تفسیر کبیر، ص: ۳۸۶]

خلیفہ قادیانی کی اس تفسیر کبیر پر شیخ الاسلام مولانا ثناء اللہ امرتسری رحمہ اللہ نے ”بطش قدیر بر قادیانی تفسیر کبیر“ کے نام سے تبصرہ کیا جو شعبان ۱۳۶۰ھ مطابق ستمبر ۱۹۴۱ء میں شائع ہوا۔ جسے عرصہ بعد ۱۹۹۵ء میں محترم محمد زبیر ناصر صاحب نے اپنے مکتبہ ناصریہ سے

سید صاحب کا یہی مضمون بعد میں ان کے مقالات حصہ سوم (صفحہ ۲۳۱، ۲۳۲) میں طبع ہوا۔ اندازہ کیجیے انھوں نے بھی استاد کی ترجمانی کتنے خوب صورت پیرائے میں کی ہے۔ البتہ ”اجتہادی غلطی“ کے لفظ سے انھوں نے اجتناب کیا ہے۔ مگر وہ یہ سمجھتے ہیں کہ حضرت ابراہیم علیہ السلام سے خواب کو سمجھنے میں چوک ہوئی۔ پھر انھوں نے جو یہ دعویٰ داغ دیا کہ ”حضرت ابراہیم علیہ السلام کو وحی سے مطلع فرمایا کہ یہ خواب حقیقی نہیں تمثیلی تھا“، یہ بھی محض دعویٰ اور ان کے اپنے تصورات کا نتیجہ ہے۔ کعبہ کی خدمت اور دین حنیف کی تبلیغ کے لیے قربانی میں ”بلاء مبین“ ہی کہا ہے کہ اس پر پورا اترنے کی مبارک باد دی جا رہی ہے۔ لیکن ایک عرصہ بعد انھوں نے اپنے استاد محترم کے موقف کی تردید کی اور یوں اس خواب کو جمہور مفسرین کی رائے کے مطابق یعنی قرار دینے کی تائید کی۔ چنانچہ ۱۳۶۴ء میں جب سیرۃ النبی کی طبع چہارم شائع ہوئی تو انھوں نے جہاں کئی مقامات پر توضیحی حواشی لکھے۔ اس مقام پر بھی اس بحث کی وضاحت کی، لکھتے ہیں۔

ہیچدان جامع کا ذوق اس مقام پر اس واقعہ کو حضرت ابراہیم کی اجتہادی غلطی ماننے سے ابا کرتا ہے اور یہ سمجھتا ہے کہ حضرت ابراہیم علیہ السلام نے جو محبت الہی سے سرشار تھے، خطائے اجتہادی سے نہیں بلکہ غلبہ شوق اطاعت و محبت میں اس حکم الہی کی تعمیل اپنی طرف سے بالکل بعینہ و بلفظ کرنے پر آمادہ ہو گئے تاکہ اس ابتلا میں وہ اللہ کے حضور میں پورا اتریں اور اپنی طرف سے بیٹے کی جان کی قربانی کی جگہ اس کی خدمت

دوبارہ شائع کیا۔ جس میں انھوں نے ہمارے مرحوم دوست جناب ڈاکٹر بسطین لکھنوی کا ”فن تفسیر سے تحریف کی مکروہ سازشوں تک“ کے عنوان سے ایک تاریخی جائزہ بھی شائع کیا ہے جس پر وہ ہمارے شکریہ کے بجا طور مستحق ہیں۔ اسی بطش قدیر میں حضرت شیخ الاسلام لکھتے ہیں:

”اللہ اللہ! کس قدر دلیری اور جرأت ہے کہ حضرت ابراہیم علیہ السلام کے خواب کی تعبیر کو، جس کو خدا نے تصدیق فرمائی ہے غلط کہا جاتا ہے۔ اے آسمان! تو کیوں نہیں ٹوٹ پڑتا۔ اے زمین! تو کیوں نہیں پھٹ جاتی، پہاڑ! تم کیوں نہیں گر پڑتے۔ قادیان میں انبیائے کرام کی سخت توہین ہو رہی ہے۔ ان کے فہم اور خدائی تصدیق کو غلط قرار دیا جا رہا ہے پھر کہتے ہیں کہ ”ہم نے جو تفسیر لکھی ہے وہ خدا کے سمجھانے سے لکھی ہے“ یہاں پہنچ کر میرا دل بیٹھا جا رہا ہے اور بدن کانپ رہا ہے، زبان لڑکھڑاہی ہے کہ الہی یہ ماجرا کیا ہے کہ تیرا نام لے کر تیری کتاب کی جو تفسیر کی جاتی ہے۔ جس میں انبیائے کرام کی تعلیل اور تیری تصدیق کی تکذیب کی جاتی ہے۔ اچھا تو جان اور تیرا حلم جانے ہمیں تو تیرا ارشاد ہے: ﴿ذَٰلَٰنِیْ وَٱلْمُکَذَّبِیْنَ اَوَّلِی النَّعْمَةِ وَمَهَلْهُمۡ قَلِیْلًا﴾ قادیانی ممبر وایا در کھو۔“

تو	مشو	مغرور	بر	حلم	خدا
دیر	گیرد	سخت	گیرد	مر	ترا

[بطش قدیر ص: ۶۹]

یہ ہے ترجمان اسلام حضرت شیخ الاسلام کی حمیت وغیرت، انھوں نے ہی ذکر کیا ہے کہ انکار حدیث کا سرغنہ مولوی احمد دین امرتسری نے بھی اپنی ”تفسیر بیان للناس“ میں خلیفہ قادیان کی غلط روش پر چلے ہیں۔ غالب گمان یہ ہے کہ انھیں سیرۃ النبی میں علامہ شبلی کی ”غلط روش“ کی اطلاع نہیں ہو سکی ورنہ وہ اس کی بھی خبر لیتے، بطش قدیر کی طباعت کے تقریباً چار سال بعد علامہ سید

سلیمان ندوی نے علامہ شبلی سے اختلاف کرتے ہوئے احتقاق کا فریضہ ادا کیا۔

والحمد لله علی ذلک

بات چل نکلی تھی تو یہ دیکھئے کہ اس کے بعد تحریک انکار حدیث کے نفس ناطقہ غلام احمد پرویز نے بھی اپنے پیش رو مولوی احمد دین وغیرہ کی اتباع میں یہی کہا کہ ”آپ خواب کے ایک اشارہ سے یہ سمجھے کہ حکم ملا ہے کہ بیٹے کو اللہ کی راہ میں قربان کر دیا جائے، ہر چند یہ حکم نہ تھا محض خواب میں ایسا دیکھا تھا لیکن انھوں نے اس کو کچھ اوپر کا اشارہ سمجھ لیا اور ایسی تحیر انگیز اور ہوش ربا قربانی کے لیے تیار ہو گئے۔“

[جئے نور، ص: ۱۵۴، ۱۵۶]

غور فرمائیے کیا کہا گیا ہے؟ حضرت ابراہیم علیہ السلام کے ”خواب کے اشارہ“ کو حکم سمجھ بیٹھے۔ گویا انھیں خواب کی تعبیر میں غلطی لگی۔ انھوں نے کیا فرزند ارجمند نے بھی اس اشارہ کو سمجھنے میں غلطی کی کہ کہہ دیا: ﴿یَا اِبْتَ اِفْعَلْ مَا تَوْمَرُ﴾ حضرت ابراہیم علیہ السلام نبوی دل و دماغ رکھتے تھے۔ پرویزی افکار کے اسیر نہ تھے ورنہ سمجھ لیتے کہ محض خواب کی بنا پر اکلوتے فرزند کو کیوں کر ذبح کیا جاسکتا ہے۔ اللہ تعالیٰ باز پرس فرمائیں گے تو بہانہ موجود ہے کہ یہ حکم تو نہیں تھا خواب تھا۔ پھر اس غلطی پر عمل کی تیاری کرتے ہیں۔ بیٹے کو ذبح کے لیے لٹا دیتے ہیں تو تحسین و آفرین کی صدا آ جاتی ہے کہ ﴿قَدْ صَدَقْتَ الرَّؤِیَا﴾ غلطی پر تنبیہ ہوتی ہے یا شاباش اور مرحبا کی صدائے دل نواز سے حوصلہ بڑھایا جاتا ہے۔ ہمیں تو یہاں صرف اتنا عرض کرنا تھا کہ حضرت ابراہیم علیہ السلام کی اس قربانی پر دانش وران ملت پریشان ہیں اور اپنی اصلاح کی بجائے حضرت ابراہیم علیہ السلام کی غلطی نکالنے کے درپے ہیں۔

انا لله وانا الیہ راجعون

بات بس اسی پر ختم نہیں ہوتی۔ سخت حیرانی کی بات ہے کہ یہی بات عرصہ پہلے علامہ محبت اللہ بن عبدالشکور بہاری المتوفی ۱۱۱۹ھ نے مسلم الثبوت کی شرح فواتح الرحموت میں کہی ہے۔ احناف کا موقف

ہے۔ اور اسی کو سلف نے تفسیر بالرای قرار دیا ہے۔

مقام قربانی:

اس بحث کے ضمن میں دوسری بات جو علامہ شبلی نے فرمائی وہ یہ ہے کہ حضرت اسماعیل علیہ السلام کا مقام قربانی مروہ ہے۔ یہودی خیال ہے کہ یہ قربان گاہ ہیکل سلیمانی تھا جب کہ عیسائی کہتے ہیں کہ جہاں حضرت عیسیٰ علیہ السلام کو سولی دی گئی۔ یہ دونوں ذبیح حضرت اسحاق علیہ السلام کو قرار دیتے ہیں اور اسی تناظر میں وہ ان کا محل قربانی تصور کرتے ہیں۔ علامہ شبلی فرماتے ہیں کہ تورات میں محل قربانی ”مروہ“ ہے جو دراصل ”مروہ“ ہے اور ”مروہ“ یہودی تحریف کا نتیجہ ہے۔

یہی بات مولانا حمید الدین فراہی نے ”الرای الصحیح فی من ہو الذبیح“ میں بڑی تفصیل سے کہی ہے۔ ہمارے سامنے اس کا اردو ترجمہ بھی ہے یہ ترجمہ مولانا اصلاحی نے کیا اور انجمن خدام القرآن لاہور نے ”ذبیح کون ہے؟“ کے نام سے ۱۹۷۵ء میں شائع کیا۔ جس میں ایک مستقل عنوان ہے ”حضرات ابراہیم علیہ السلام کی قربان گاہ مروہ ہے جو کعبہ کے پاس ہے“ مولانا فراہی نے اس عنوان کے تحت ”مروہ“ کے لفظ پر تورات کے عبرانی نسخوں کے حوالوں سے بڑی دلچسپ اور نفیس بحث کی ہے۔ اور قرآن و سنت سے بھی اپنے اس موقف پر دلیل لائے۔ یہی بات ان کے شاگرد رشید مولانا اصلاحی نے تدبر قرآن [ج: ۱، ص: ۳۳۰] میں کہی ہے۔

علامہ شبلی لکھتے ہیں:

”حدیث میں ہے کہ آنحضرت ﷺ نے مروہ کی طرف اشارہ کر کے فرمایا قربان گاہ یہ ہے اور مکہ کی تمام پہاڑیاں اور گھاٹیاں قربان گاہ ہیں۔ آنحضرت ﷺ کے زمانہ میں مروہ میں قربانی نہیں ہوتی تھی بلکہ منیٰ میں ہوتی تھی جو کہ مکہ سے تین میل پر ہے۔ تاہم آنحضرت ﷺ نے مروہ ہی کو قربان گاہ فرمایا۔ یہ اسی بنا پر تھا کہ حضرت ابراہیم علیہ السلام نے یہیں حضرت اسماعیل کی قربانی کرنی چاہی تھی۔ قرآن مجید میں

ہے کہ حکم پر عمل سے پہلے نسخ درست نہیں۔ دوسرے فقہاء اس کے جواز کے قائل ہیں اور اس پر من جملہ دیگر ادلہ کے حضرت ابراہیم علیہ السلام کے اس واقعہ سے استدلال کرتے ہیں کہ عمل سے پہلے اللہ تعالیٰ نے ”ذبح عظیم“ کی قربانی بطور فدیہ کرنے کا حکم فرما دیا۔ جس کا جواب دیتے ہوئے علامہ محبت اللہ لکھتے ہیں:

”لا نسلم الامر، بل رأی رؤیة۔“

ہم یہ تسلیم ہی نہیں کرتے ہیں کہ حضرت ابراہیم علیہ السلام کو ذبح کرنے کا حکم تھا بلکہ انھوں نے تو بس خواب دیکھا تھا۔ مزید رقم طراز ہیں:

”فقد ظن انه مأمور بدبح الولد علی طريقة الخطأ فی الاجتهاد والغلط فی التعبير والحاصل ان ابراهيم عليه السلام لم يؤمر بدبح ابنه وانما امر بالغداء لكن أرى الله الغداء علی صورة الابن۔“

[فوائد الرحموت، ج: ۲، ص: ۶۵ مع المستطفی]

”حضرت ابراہیم علیہ السلام نے اجتہادی غلطی اور تعبیر میں خطا کی بنا پر گمان کیا کہ انھیں بیٹے کو ذبح کا حکم دیا گیا ہے۔ خلاصہ کلام یہ کہ ابراہیم علیہ السلام کو بیٹے کی ذبح کا حکم نہیں تھا بلکہ فداء (یعنی مینڈھا) ذبح کرنے کا حکم تھا۔ لیکن اللہ تعالیٰ نے فداء کو بیٹے کی صورت میں دکھایا۔“ (اسی بنا پر ابراہیم علیہ السلام کو غلطی لگی۔)

بتلائے اور انصاف سے فرمائیے کہ یہ بھی مسلکی اصول کو بچانے کا شاخسانہ نہیں تو اور کیا ہے؟ کہ حضرت ابراہیم علیہ السلام کی غلطی و خطا ثابت کرنا بعید از قیاس نہیں لیکن اپنے اصول میں خطا ممکن نہیں۔ معذرت کے ساتھ کہ

چوں کفر از کعبہ برنیزد کجا ماند مسلمانی۔

اس لیے ہم نے عرض کیا کہ جمہور مفسرین کی تفسیر سے ہٹ کر حضرت ابراہیم علیہ السلام میں غلطی و خطا کا تصور اپنے بعض فکری تحفظات اور ضروریات کی بنا پر ہے۔ اور اسی فکر نے قرآن کو بازیچہ اطفال بنایا

ہے ﴿ثُمَّ مَحِلُّهَا إِلَى الْبَيْتِ الْعَتِيقِ﴾ [حج: ۳۳] پھر قربانی کے جانوروں کی جگہ کعبہ ہے۔ ﴿هَذَا بِلِغَةِ الْكُفَّةِ﴾ [مائدہ: ۹۵] قربانی جو کہ کعبہ میں پہنچے۔ مروہ بالکل کعبہ کے مقابل اور اس کے قریب ہے۔ ان آیتوں سے ثابت ہوتا ہے کہ قربانی کی اصل جگہ کعبہ ہے منی نہیں۔ لیکن جب حجاج کی کثرت ہوئی تو کعبہ کے حدود کو منی تک وسعت دے دی گئی۔“ [سیرۃ النبی، ج: ۱، ص: ۹۶، ۹۷] یہی بات ذرا تفصیل سے مولانا فراہی نے کہی ہے۔ البتہ انھوں نے ایک اور ”نکتہ“ کا بھی اضافہ کیا ہے لکھتے ہیں:

”ایک مرتبہ منی کی بابت ارشاد فرمایا کہ ”ہو منحر“ یعنی یہ قربانی کی ایک جگہ ہے۔ حضور علیہ الصلوٰۃ والسلام کے الفاظ پر غور کرو۔ آپ مروہ کی نسبت ”المنحر“ کا لفظ فرماتے ہیں۔ یعنی ”اصل قربان گاہ“ اور دوسرے مقامات کی بابت تنکیر کے ساتھ صرف ”منحر“ کا لفظ استعمال فرماتے ہیں یعنی یہ بھی قربانی کی جگہیں ہیں۔“ [ذبح کون ہے؟ ص: ۲۷]

مگر مولانا فراہی اور علامہ شبلی کا قرآن مجید اور حدیث سے یہ استدلال قطعاً درست نہیں۔ یہ روایت کہ رسول اللہ ﷺ نے مروہ کی طرف اشارہ کر کے فرمایا کہ ”هذا المنحر وکل فجاج مكة منحر“ امام مالک نے بلاغاً موطاً باب ما جاء فی المنحر فی الحج میں ذکر کی ہے۔ پہلے آپ اس کے مکمل الفاظ ملاحظہ فرمائیں:

ان رسول اللہ صلی اللہ علیہ وسلم قال بمنی هذا المنحر وکل منی منحر، وقال فی العمرة: هذا المنحر یعنی المروة وکل فجاج مكة وطرقها منحر۔“ [موطاء، ص: ۳۱۵ مطبوعہ دار الحدیث مصر]

”رسول اللہ ﷺ نے منی میں فرمایا یہ ”المنحر“ ہے اور اسرار منی قربان گاہ ہے۔ اور عمرہ میں فرمایا یہ ”المنحر“ ہے یعنی مروہ المنحر ہے اور مکہ کی سب گلی بازار قربان گاہ ہے۔“ علامہ ابن حزم نے ”حجۃ الوداع“ رقم ۱۶۵ میں یہ روایت اپنی سند سے نقل ہے۔ اور عمرہ القضاء

کے موقع پر ”مروہ“ پر قربانی کا ذکر طبقات ابن سعد، ج: ۲، ص: ۱۲۲ اور کتاب المغازی للواقدي میں بھی ہے جیسا کہ نصب الرایہ، ج: ۳، ص: ۱۶۳ میں مذکور ہے۔ اور حضرت عبداللہ بن عمر سے ہے کہ وہ رسول اللہ ﷺ کی غایت اتباع میں مکہ میں قربانی مروہ کے قریب کرتے اور منی میں ”عند المنحر“ جہاں رسول اللہ ﷺ نے قربانی کی وہاں قربانی کرتے تھے۔ [بیہقی، ج: ۵، ص: ۱۰۲]

امام مالک کا موقف ان کی ذکر کردہ روایت کے مطابق یہی ہے کہ معتمر مکہ میں اور حاجی منی میں قربانی کرے۔ [فتح الباری، ج: ۳، ص: ۵۵۲، التہذیب مع الشرح، ج: ۱۱، ص: ۲۷۱] بلکہ امام بخاری نے ”باب المنحر فی منحر النبی صلی اللہ علیہ وسلم“ کے تحت ذکر کیا ہے کہ

”ان عبد اللہ بن عمر رضی اللہ عنہ کان ینحر فی المنحر، قال عبید اللہ: منحر رسول اللہ صلی اللہ علیہ وسلم۔“ [بخاری، رقم: ۱۷۱۰]

”حضرت عبداللہ بن عمرؓ کے پاس قربانی کرتے تھے۔ عبید اللہ بن عمرؓ فرماتے ہیں ”المنحر“ سے مراد وہ جگہ ہے جہاں رسول اللہ ﷺ نے قربانی کی۔“

اس کے بعد امام بخاری نے بالصرحت ”حتی یدخل بہ منحر النبی صلی اللہ علیہ وسلم“ کے الفاظ نقل کر کے اس کی مزید وضاحت فرمادی ہے کہ ”المنحر“ سے رسول اللہ ﷺ کے قربانی کرنے کا مقام مراد ہے۔

اس ضروری تفصیل سے یہ بات واضح ہو جاتی ہے کہ رسول اللہ ﷺ نے جس طرح ”مروہ“ کے بارے میں ”هذا المنحر“ معرفہ کا جملہ فرمایا اسی طرح منی کے بارے میں بھی ”هذا المنحر“ فرمایا۔ یوں نہیں کہ منی کے بارے میں ”هذا المنحر“ نکرہ کا جملہ فرمایا۔ جیسا کہ علامہ فراہی کا خیال ہے۔ علامہ فراہی نے اپنے دعویٰ پر کوئی حوالہ پیش نہیں کیا صرف حدیث کی عبارت لکھی ہے۔ اگر وہ حوالہ لکھ دیتے تو ممکن ہے اس سے مزید بات نکھر جاتی۔ البتہ ”سیرۃ النبی“ کے حواشی میں اس

روایت کے لیے موطا امام مالک کا حوالہ دیا گیا ہے۔ لیکن آپ موطا ہی سے اس کے الفاظ ملاحظہ فرما چکے کہ جس طرح رسول اللہ ﷺ نے مروہ کے بارے میں فرمایا ”ہذا المنحر“ بالکل اسی طرح منی کے بارے میں فرمایا ”ہذا المنحر“۔ اب یہ کیا ستم ظریفی ہے کہ ”مروہ“ کے بارے میں تو کہا جائے کہ ”یہ اصل قربان گاہ ہے“ مگر منی کے بارے میں فرمایا جائے کہ یہ قربانی کی جگہ ہے۔ اور پھر اسی بنیاد پر ”مروہ“ کو حضرت اسماعیل علیہ السلام کی قربانی گاہ قرار دے دیا جائے۔

”ہذا المنحر“ سے حضرت اسماعیل علیہ السلام کی قربان گاہ مراد لینا اس لیے بھی درست نہیں حضرت عبداللہ بن عمر کے اثر میں وضاحت ہے کہ ”المنحر“ سے مراد رسول اللہ ﷺ کے قربانی کرنے کا مقام محل ہے نہ کہ حضرت اسماعیل علیہ السلام کی قربان گاہ۔ منی کے بارے میں تو اس کی مزید وضاحت اس سے بھی ہوتی ہے کہ آپ نے فرمایا: ”نحسرت ههنا ومنى كلها منحر“ کہ میں نے یہاں نحر کیا ہے اور سارا منی قربان گاہ ہے۔ [ابوداؤد مع العون، ج: ۲، ص: ۱۳۸ وغیرہ] بلکہ یہی الفاظ صحیح مسلم میں حضرت جابر رضی اللہ عنہ کی روایت میں بھی ہیں اور ”مروہ“ کے حوالے سے بعض روایات میں آیا ہے کہ رسول اللہ ﷺ کی عمرہ کے لیے ہدی مروہ کے پاس تھی تب آپ نے فرمایا ”هَذَا المنحر“ یوں نہیں کہ اس میں حضرت اسماعیل علیہ السلام کی قربان گاہ کا اشارہ تھا۔ اس لیے ”هَذَا المنحر“ سے علامہ فرائی اور علامہ شبلی کا استدلال درست نہیں۔

رہی اس حوالے سے سورہ مائدہ کی آیت کریمہ ۹۵ سے استدلال جس میں فرمایا گیا ہے کہ احرام کی حالت میں اگر کوئی بڑی جانور شکار کرے تو اس جانور کے بدلے میں اسی کے برابر کا جانور بطور ہدی کعبہ میں پہنچایا جائے۔ اس میں ﴿هَذِيَا بِلِغَةِ الْكَعْبَةِ﴾ سے استدلال کیا ہے کہ یہاں ”کعبہ کے پاس پہنچانا“ مراد ہے۔ اسی طرح سورہ الحج: ۳۳ میں ﴿ثُمَّ مَجْلُهَا إِلَى النَّبِيتِ الْعَتِيقِ﴾ فرمایا گیا ہے کہ ہدی کے ذبح ہونے کی جگہ بیت عتیق ہے۔ بیت عتیق یعنی پرانا گھر اور کعبہ کی طرف جانور لے جانے کا حکم اس بنا پر ہے کہ ”ان کے ذبح

ہونے کی جگہ اسی بیت قدیم کے پہلو میں ہے۔“

[ذبح کون ہے؟ ص: ۲۷]

مگر غور فرمائیے کہ یہ بات قرآن مجید میں کہاں ہے کہ ”ذبح ہونے کی جگہ“ کعبہ کے قریب ہے۔ خود ساختہ مفہوم و مقصود کو قرآن سے نہی کر دینا بہر حال اچھا مشغلہ نہیں۔ ان آیات میں تو بس قربانی کعبہ کی طرف لے جانے اور وہاں ذبح کرنے کا حکم ہے اور قربانی ذبح نہ بیت عتیق میں ہوئی اور نہ ہی کبھی کعبہ میں۔ بلکہ ”مروہ“ بھی بیت عتیق سے خارج ہے اس میں شامل نہیں۔ اس لیے تمام مفسرین کا اس پر اتفاق ہے کہ یہاں مراد حرم مکہ مکرمہ ہے۔ بلکہ علامہ الجصاص نے احکام القرآن، ج: ۳، ص: ۳۰۰ میں فرمایا ہے کہ اس پر اجماع ہے۔ مکہ اور منی کے منحر ہونے کا ذکر حدیث میں اسی تناظر میں ہے۔ دم تمتع کے علاوہ جزاء صید ہو یا فدیہ اذی ہو یا رکاوٹ کی صورت میں قربانی ہو، تمام کا محل قربانی یہی حرم ہے اس سے باہر نہیں۔ یہ بالکل اسی طرح ہے جسے کفار و مشرکین کے لیے ”مسجد حرام“ کا داخلہ حرام ہے۔ اور اس سے مراد مسجد، کعبہ نہیں بلکہ حرام مکہ مراد ہے۔ ”تحقیق جدید“ میں جب ”مروہ“ کو حضرت اسماعیل علیہ السلام کی قربان گاہ قرار دیا گیا تو اس کے لیے ”المنحر“ اور ”منحر“ (کی بے ثبوت دلیل) اور قرآن پاک کی ان آیات سے یہ سارے تکلفات اختیار کیے گئے۔

جب کہ ہم دیکھتے ہیں کہ اس سے پہلے حضرت اسماعیل علیہ السلام کی قربان گاہ منی میں جمرات کے قریب شمیر پہاڑ کے ہاں قرار دی گئی۔ اسی جگہ رسول اللہ ﷺ نے قربانی کی [القری لقاصد ام القری، ص: ۴۰۸] تاریخ مکہ از رقی [ج: ۲، ص: ۱۷۵] وغیرہ۔ بلکہ مسند امام احمد میں حضرت عبداللہ بن عباس رضی اللہ عنہ سے منقول ہے کہ جب حضرت جبرائیل امین علیہ السلام نے حضرت ابراہیم علیہ السلام کو مناسک حج بتلائے، جمرات پر شیطان سامنے آیا تو اسے سات کینکریں ماریں۔ یہیں انھوں نے حضرت اسماعیل علیہ السلام کو جبین کے بل لٹایا اور یہیں ﴿یَا ابراهیم قد صدقت الرویا﴾ کی صدا آئی۔ یہ روایت مسند احمد [ج: ۱، ص: ۲۹۷] کے علاوہ طبرانی کبیر میں بھی مروی ہے۔ علامہ پیشی نے

اسے مجمع الزوائد [ج: ۳، ص: ۲۵۹] اور [ج: ۸، ص: ۲۰۰، ۲۰۱] میں نقل کی ہے اور ایک جگہ فرمایا ہے ”رجال ثقات“ اس کے سب راوی ثقہ ہیں۔ اور دوسری جگہ فرمایا ”رجالہ رجال الصحيح غیر ابی عاصم الغنوی وهو ثقة“ اس کے سب راوی صحیح بخاری و مسلم کے ہیں سوائے ابوعاصم غنوی کے اور وہ ثقہ ہے۔ علامہ احمد شاکر نے بھی مسند احمد کے حواشی سے فرمایا ہے ”اسنادہ صحیح“ کہ اس کی سند صحیح ہے۔ [تعلیق المسند، رقم: ۲۷۰۷] یہی روایت امام ابن کثیر نے سورۃ الصافات کی تفسیر میں مسند امام احمد سے مختصراً نقل کی ہے اور بحث کے اختتام پر فرمایا ہے کہ

”فالمناسلک والذباح انما محلها بمنی من ارض مکة حیث کان اسماعیل۔“

[ابن کثیر، ج: ۴، ص: ۲۲۰]

حج کے احکام اور قربانی کا محل منی سرزمین مکہ ہے جہاں حضرت اسماعیل رہتے تھے۔ علامہ سیوطی نے کہا ہے کہ یہ روایت مسند امام احمد کے علاوہ ابن جریر، ابن ابی حاتم، طبرانی، ابن مردویہ اور شعب الایمان للبیہقی میں بھی موجود ہے۔ [الدر المنثور، ج: ۵، ص: ۲۸۰]

اہل علم خوب جانتے ہیں کہ اس میں اختلاف ہے کہ ذبح کون تھے؟ حضرت اسحاق یا حضرت اسماعیل علیہما السلام، ان میں صحیح اور رائج ہی ہے کہ حضرت اسماعیل علیہ السلام ذبح تھے۔ مگر یہ عجیب اتفاق ہے جو حضرات حضرت اسحاق علیہ السلام کو ذبح قرار دیتے ہیں وہ بھی ان کی قربان گاہ منی ہی قرار دیتے ہیں کوئی اور جگہ نہیں۔ یہ اقوال و آثار الدر المنثور میں دیکھے جاسکتے ہیں۔ اس لیے صحیح یہی ہے کہ حضرت اسماعیل علیہ السلام کی قربان گاہ ”مرہ“ نہیں بلکہ منی ہے۔ تاہم منی بھی چوں کہ بجانب مرہ مشرق ہی میں ہے اس لیے ممکن ہے تعلیلاً منی کو مرہ کہا گیا ہو۔ یا مرہ کی زیادہ شہرت کی بنا پر تورات میں اس کا نام آیا ہو۔ لیکن دواوین سنن و آثار سے یہ قطعاً ثابت نہیں ہوتا کہ ”مرہ“ قربان گاہ تھی۔ مولانا حفظ الرحمن سیوہاروی مرحوم نے بھی، باوجودیکہ علامہ فراہی کی کتاب ”الرای الصحیح فی من هو الذبیح“ کی تحسین و تعریف کی ہے۔

اس بحث میں علامہ فراہی سے موافقت نہیں کی، انھوں نے منی ہی کو حضرت اسماعیل علیہ السلام کی قربان گاہ قرار دیا ہے بلکہ تورات میں جو موریایا مورہ کو محل قربانی کہا گیا ہے اسے یہودیوں کی تحریف قرار دیا ہے۔

[قصص القرآن، ج: ۱، ص: ۱۵۸]

لہذا تورات کے اس بیان کے سہارے ”مرہ“ کو قربان گاہ قرار دینا کیوں کر درست ہو سکتا ہے؟ جو اسماعیل سے اسحاق بنا سکتے ہیں ان کے لیے منی سے مورہ بنا دینا کیوں کر بعید ہے؟ مگر افسوس کہ تورات کی ایک تحریف کا اعتراف اور دوسری کے سہارے سنن و آثار سے انحراف کی راہ اختیار کر کے اسے تحقیق کا شاہکار قرار دیا جاتا ہے۔ فوالسفا ان ارید الا الاصلاح وما توفیقی الا باللہ۔



معیاری رشتوں کے لیے والدین رابطہ کریں

ہمارے ہاں معیاری و خاندانی درج ذیل رشتے موجود ہیں۔ صرف والدین رابطہ فرمائیں۔

- ①..... ارائیں فیملی کے ۲۸ سالہ (ایم ایس سی) بیٹے، مسلک اہل حدیث، مقیم لاہور کے لیے پابند پردہ و صوم و صلوٰۃ لڑکی کی رشتہ درکار ہے۔ رابطہ فون نمبر 042-6630237
- ②..... ۲۹ سالہ لڑکی، انصاری فیملی، تعلیم ایم اے اسلامیات و درس نظامی، دراز قد۔ ۲۳ سالہ لڑکا، ایم اے انگلش، ۳ سالہ ڈپلومہ آرکیٹیکٹ، خوب صورت، سلیقہ شعار، مقیم لاہور۔
- ③..... علمی و دینی طور پر معروف گھرانے کی ۲۲ سالہ ایف اے، درس نظامی لڑکی۔

- ④..... معروف دینی علمی گھرانے کے عالم دین کے ۲۷ سالہ بیٹے، مقیم پشاور کی بوجہ مجبوری دوسری شادی کے لیے رابطہ کریں۔
- نیز دوسری شادی کے خواہش مند حضرات و خواتین اپنے بچوں کے رشتوں کے لیے ادارہ بندھ سے پورے اعتماد کے ساتھ رابطہ کر سکتے ہیں۔

[انجینئر حاجی انور مسرور کمبوہ، سرپرست ادارہ بندھن، شاہ فرید آباد،

ملتان روڈ لاہور۔ فون: 0334-9804255]

قادیانی عقائد پر ایک نظر

مولانا خاور رشید، دارالعلوم المحمدیہ، لکھنؤ و کراچی

پاک تثلیث:

عیسائی مذہب کا بنیادی نکتہ عقیدہ تثلیث ہے۔ ایک باپ، دوسرا ابن اور تیسرا جبر و روح القدس۔

اسی نظریہ کو قادیانی متنبی مختلف الفاظ میں بیان کر کے پاک تثلیث کا نام دیتا ہے۔ چنانچہ لکھتا ہے:

انسان اور خدا کی محبت کے آپس میں ملنے سے جو درحقیقت نر اور مادہ کا حکم رکھتی ہیں ایک تیسری چیز پیدا ہو جاتی ہے جس کا نام روح القدس ہے۔ اور چوں کہ روح القدس ان دونوں کے ملنے سے انسان کے دل میں پیدا ہوتی ہے۔ اس لیے کہہ سکتے ہیں کہ وہ ان دونوں کے بطور ابن ہے اور یہی پاک تثلیث ہے۔ [توضیح مرام، ص: ۲۱]

شیخ الکل اس نظریہ پر تبصرہ کرتے ہیں:

اور قادیانی کی تجویز پاک تثلیث نصف عیسائیت ہے۔ عیسائی لوگ باپ بیٹے اور روح القدس کے مجموعہ کو تثلیث قرار دیتے ہیں۔ قادیانی صاحب خدا کی محبت (باپ) اور بندہ محبوب کی محبت (ماں) اور ان دونوں سے متولد روح القدس کے مجموعہ کو تثلیث قرار دیتے ہیں۔ اب لوگوں کو عیسائی بنانے میں صرف ایک آنچ کی کسر رہ گئی ہے کہ اس تثلیث کے ساتھ توحید کو بھی ملا دیں اور ان تینوں کو ایک خدا کہہ دیں جیسا کہ عیسائی کہتے ہیں۔ [اڈلین فتویٰ، ص: ۷۲]

ابن اللہ:

عیسائی اور یہودی مذہب میں ابن اللہ کا ایک خاص نظریہ پایا جاتا ہے جسے بنیاد بنا کر اپنے آپ کو یہ لوگ جنت کا مستحق ٹھہراتے ہیں۔ چنانچہ ان کے ہاں یہ بات مشہور ہے کہ چوں کہ ہم اللہ کے

بیٹے، مقرب اور محبوب ہیں اس لیے جہنم میں جا ہی نہیں سکتے اور اگر بالفرض چلے بھی گئے تو چند دنوں کی سزا کے بعد آخر کار ہمیں جنت میں داخلہ نصیب ہوگا۔ بائبل بھری بڑی ہے کہ یہ لوگ استعارہ اپنے آپ کو اللہ کا بیٹا قرار دیتے ہیں۔ قرآن مجید میں بھی ان کے اس عقیدے کا ذکر موجود ہے۔ [المائدہ: ۱۸]

اسلام نے آکر بھر پور انداز میں اس عقیدے کا رد کیا اور ذات باری تعالیٰ کو اس طرح کی خرافات سے مبرا قرار دیا۔ لیکن یہود و نصاریٰ کی روش پر چلتے ہوئے مرزا غلام احمد بھی اپنے آپ کو ابن اللہ کہلانے کا دعویدار ہے، لکھتا ہے:

مسیح اور اس عاجز کا مقام ایسا ہے کہ اس کو استعارہ کے طور پر ابنیت (یعنی اللہ کا بیٹا) کے لفظ سے تعبیر کر سکتے ہیں۔

[توضیح مرام، ص: ۲۷]

اطاعت کفار:

حقیقی مسلمان کفار کی تابع داری اور فرماں برداری کا سوچ بھی نہیں سکتا اور خاص کر ان انگریزوں کی اطاعت کہ جنہوں نے برصغیر پاک و ہند پر قبضہ کیا۔ مسلمانوں کو طرح طرح کی ازیتیں دیں اور انہیں تختہ دار پر لٹکایا۔ لیکن مرزائی حضرات کا یہ عقیدہ بلکہ دستور العمل ہے کہ انگریز کی اطاعت ہوگی اور انہی کا حکم تسلیم کیا جائے گا۔

ہر ذی شعور سمجھتا ہے کہ شروع بیعت کسی بھی فرقہ کی بنیاد ہے۔

قادیانی متنبی بھی تسلیم کرتا ہے۔ میں نے بیعت کی شروط چھوئیں ہیں تاکہ میرے فرقہ کے لیے اور جو میری پیروی کرے اس کے لیے دستور العمل بن جائیں۔ [تبلغ رسالت، ج: ۷، ص: ۱۶]

اسلام کے دو حصے ہیں (بلکہ قادیانی دین کے) ایک یہ کہ خدا تعالیٰ کی اطاعت کریں۔ دوسرے اس سلطنت کی جس نے امن قائم کیا ہو۔ جس نے ظالموں کے ہاتھ سے اپنے سایہ میں ہمیں پناہ دی ہو سو وہ سلطنت حکومت برطانیہ ہے..... سو اگر ہم گورنمنٹ برطانیہ سے سرکشی کریں تو گویا اسلام اور خدا اور رسول سے سرکشی کرتے ہیں۔ [اشتہار گورنمنٹ کی توجہ کے لائق ملحقہ شہادۃ القرآن، مصنف مرزا قادیانی، ج: ۲، روحانی خزائن، ج: ۶، ص: ۳۸۱-۳۸۰]

مرزائی مذہب کیوں نہ خیر خواہ اور فرماں بردار ہوتا جب کہ خود مانتے ہیں کہ ہم حکومت برطانیہ کا خود کاشتہ پودا ہیں۔

[تبلیغ رسالت، ج: ۸، ص: ۱۹، ۲۰]

ایسا نظریہ رکھنے والوں کے لیے قرآنی حکم ملاحظہ فرمائیں:
 ”اے ایمان والو! تم یہود و نصاریٰ کو دوست نہ بناؤ یہ تو آپس میں ہی ایک دوسرے کے دوست ہیں تم میں سے جو بھی ان میں سے کسی سے دوستی کرے وہ بے شک انھیں میں سے ہے۔ ظالموں کو اللہ تعالیٰ ہرگز راہ راست نہیں دکھاتا۔“

[المائدہ: ۵۱]

جہاد:

انگریز کو پوجنے کا لازمی نتیجہ تھا کہ مسلمانوں کی جن حرکتوں و افعال سے انھیں الرجی و خوف تھا اسلام سے نکال باہر کیے جائیں۔ ایسے احکام میں سے ایک جہاد ہے جسے مرزا صاحب نے لغو قرار دیا۔ وجہ صاف ہے کہ سامراج اسلام کے اسی عقیدہ سے زیادہ خوف زدہ تھا اور اب بھی ہے کیوں کہ صلیبی جنگوں میں مسلمانوں کا جہاد سے لگاؤ اور پیار کا مظاہرہ کر چکا تھا۔ لہذا اپنے خود کاشتہ پودے کو حکم دیا کہ اس عقیدہ کو ختم ہونا چاہیے تو مرزا قادیانی سمعنا و اطعنا پر عمل کرتے ہوئے لکھتا ہے:

①..... جہاد یعنی دینی لڑائیوں کی شدت کو خدا تعالیٰ آہستہ آہستہ کم کرتا گیا ہے۔ حضرت موسیٰ کے وقت میں اس قدر شدت تھی کہ ایمان لانا بھی قتل سے بچا نہیں سکتا تھا اور شیر خوار بچے بھی قتل کیے

اب ہم آپ کو بتاتے ہیں کہ یہ دستور العمل کیا ہے؟ مرزا قادیانی لکھتا ہے:

میں نے بیعت کی شروط شائع کروائیں ہیں تاکہ میرے فرقہ اور میری پیروی کرنے والوں کے لیے دستور بن جائیں اور میں نے اس کا نام (بیعت کی شروط کے ساتھ تبلیغ کی تکمیل) رکھا ہے اور اس کا ایک نسخہ حکومت کو بھیجا ہے تاکہ حکومت پہچان لے کہ میں نے اپنے پیروکاروں کا کتنی تاکید کی ہے کہ حکومت برطانیہ کے وفادار اور تابع دار نہیں۔ [درخواست از مرزا قادیانی بطرف وائسرائے ہند، مندرجہ تبلیغ رسالت، ج: ۷، ص: ۲۶]

زیادہ وضاحت کرتے ہوئے مرزا صاحب رقم طراز ہیں:
 اب اس تمام تقریر سے جس کے ساتھ اپنی سترہ سالہ مسلسل تقریروں سے ثبوت پیش کیے ہیں، صاف ظاہر ہے کہ میں سرکار انگریز کا بدل و جان خیر خواہ ہوں اور میں ایک شخص امن دوست ہوں اور اطاعت گورنمنٹ اور ہمدردی بندگان خدا کی میرا اصول ہے اور یہ وہی اصول ہے جو میرے مریدوں کی شرائط بیعت میں داخل ہے۔

[ضمیمہ کتاب البریہ، ص: ۹۰۔ روحانی خزائن، ج: ۳، ص: ۱۰]

قادیانی متنبی کہتا ہے:

مجھ سے سرکار انگریزی کے حق میں جو خدمت ہوئی وہ یہ تھی کہ میں نے پچاس ہزار کے قریب کتابیں اور اشتہارات چھپوا کر اس ملک میں اور نیز دوسرے بلاد اسلام میں ایسے مضمون شائع کیے کہ گورنمنٹ انگریزی ہم مسلمانوں کی محسن ہے۔ لہذا ہر ایک مسلمان کا فرض ہونا چاہیے کہ اس گورنمنٹ کی سچی اطاعت کرے اور دل سے اس دولت کا شکر گزار اور دعا گور ہے۔ [ستارہ قیصریہ، ص: ۳۷۳]

یہی نہیں بلکہ مرزا غلام احمد نے انگریزی حکومت کی تائید و حمایت میں اس قدر کتابیں لکھیں، بقول اس کے اگر وہ تمام کتابیں جمع کی جائیں تو ان سے ۵۰ لاکھ ماریاں بھر سکتی ہیں۔

[تریاتق القلوب، ص: ۱۰۔ روحانی خزائن، ج: ۱۵، ص: ۱۵۵]

قادیانی مذہب کے دو حصے ہیں، وضاحت خود بانی قادیانیت کرتا ہے۔ سومیرا مذہب جس کو میں بار بار ظاہر کرتا ہوں یہ ہی ہے کہ

نایک سعی ہے۔

(۵)..... احادیث مبارکہ کا انکار کرتے ہوئے اور مجاہدین اسلام کو احمق قرار دیتے ہوئے لکھتا ہے:

میری ہمیشہ یہ کوشش رہی ہے کہ مسلمان اس سلطنت (برطانیہ) کے سچے خیر خواہ ہو جائیں اور مہدی خونی اور مسیح خونی کی بے اصل روایتیں اور جہاد کے جوش دلانے والے مسائل جو احمقوں کے دلوں کو خراب کرتے ہیں ان کے دلوں سے معدوم ہو جائیں۔

[تریق القلوب، ص: ۲۵]

(۶)..... اگلے صفحہ پر لکھتا ہے: اور جو لوگ مسلمانوں میں سے ایسے خیال، جہاد اور بغاوت دلوں میں مخفی رکھتے ہیں میں ان کو سخت نادان اور بد قسمت ظالم سمجھتا ہوں۔ [تریق القلوب، ص: ۲۶۔ مصنف مرزا قادیانی]

عسلی علیہ السلام:

بنی اسرائیل کے جلیل القدر پیغمبر، اللہ کا کلمہ اور روح، مریم علیہا السلام کے صاحبزادے، نبی آخر الزماں ﷺ کی بشارت دینے والے اور ماں کی گود میں ہی باتیں کرنے والے۔ یہ ایسی شخصیت ہیں پیدائش سے لے کر وفات تک کے حالات، جن کے خوارق عادت اور عقول کو دنگ کر دینے والے ہیں۔

اسی سبب کسی نے تو ان کا انکار کر دیا اور کسی نے اللہ اور ابن اللہ قرار دے دیا، مگر اسلام نے آ کر ان پر لگائے گئے تمام الزامات دھو ڈالے اور انھیں رب تعالیٰ کا برگزیدہ بندہ اور رسول قرار دیا اور ساتھ یہ وضاحت بھی کی کہ ان کے خوارق عادت حالات میں سے ایک معاملہ ان کا زندہ آسمان پر جانا ہے اور یہودی انھیں کچھ بھی نہ کہہ سکے۔ اور جب اللہ تعالیٰ کی مرضی ہوگی انھیں زمین پر نازل فرمائے گا، کچھ مدت اپنے فرائض سرانجام دے کر وفات پائیں گے اور زندگی کے اس حصہ میں لوگوں کو اسلام کی دعوت دیں گے۔ نیز اسی زمانہ میں تمام کے تمام اہل کتاب انھیں اللہ کا رسول اور پیغمبر تسلیم کر لیں گے اور اپنے غلط نظریات (ولد الزنا اور ابن اللہ وغیرہ) کو چھوڑ دیں گے اور توبہ کر کے

جاتے تھے۔ پھر ہمارے نبی ﷺ کے وقت میں بچوں اور بوڑھوں اور عورتوں کا قتل حرام کیا گیا اور پھر بعض قوموں کے لیے بجائے ایمان کے صرف جزیہ دے کر مواخذہ سے نجات پانا قبول کیا گیا اور پھر مسیح موعود (مرزا) کے وقت قطعاً جہاد کا حکم موقوف کر دیا گیا۔

[اربعین نمبر ۴، ص: ۱۳۔ روحانی خزائن، ج: ۱۷، ص: ۴۴۳]

(۷)..... محمد علی لاہوری قادیانی لکھتا ہے کہ ہمارے فرقہ کے متعلق گورنمنٹ کو اپنے شک و شبہ دور کرنا چاہئیں اور ہمارے اندرونی حالات دریافت کرے۔ کیوں کہ ہمارے امام نے ایک بڑا حصہ عمر کا جو ۲۲ برس ہیں اسی تعلیم میں گزارا ہے کہ جہاد حرام اور قطعاً حرام ہے۔ یہاں تک کہ بہت سی عربی کتابیں بھی مضمون ممانعت جہاد لکھ کر ان کو بلاد اسلام، عرب، شام، کابل وغیرہ میں تقسیم کیا ہے۔

[ریویو آف ریلیجنز ۱۹۰۲ء، ج: ۲، ص: ۴۰]

(۸)..... مرزا شعر کہتا ہے:

اب چھوڑ دو جہاد کا اے دوستو خیال
دیں کے لیے حرام ہے اب جنگ و قتال
اب آگیا مسیح جو دیں کا امام ہے
دیں کی تمام جنگوں کا اب اختتام ہے
اب آسمان سے نور خدا کا نزول ہے
اب جنگ و جہاد کا فتویٰ فضول ہے
دشمن ہے وہ خدا کا جو کرتا ہے اب جہاد
منکر نبی کا ہے جو یہ رکھتا ہے اعتقاد

[تبلیغ رسالت، ج: ۹، ص: ۴۹۔ روحانی خزائن، ج: ۷، ص: ۷۷]

(۹)..... ہرزہ سرائی کرتا ہے۔ یہ وہ فرقہ ہے جو فرقہ احمدیہ کے نام سے مشہور ہے اور پنجاب اور ہندوستان اور دیگر متفرق مقامات میں پھیلا ہوا ہے۔ یہی وہ فرقہ ہے جو دن رات کوشش کر رہا ہے کہ مسلمانوں کے خیالات میں جہاد کی یہودہ رسم کو اٹھا دے۔

[ریویو آف ریلیجنز ۱۹۰۲ء، ج: ۱، ص: ۴۹۵۔ جلد ۱، ص: ۱۳]

اسلام کی کوہان کو اور دیگر اسلامی شعائر کو مٹانے کی کس قدر

مسلمان ہو جائیں گے۔ دجال کو قتل کریں گے، مسلمانوں کے حاکم بن کر آئیں گے اور ان کے زمانہ میں مال و دولت کی فراوانی ہوگی وغیرہ (ان باتوں کی تفصیل احادیث اور اس موضوع پر لکھی گئی کتب میں ملاحظہ فرمائیں)۔

تمام اہل اسلام ان باتوں پر متفق ہیں چنانچہ امام نووی شرح مسلم میں رقم طراز ہیں: حضرت عیسیٰ علیہ السلام کا نازل ہونا اور دجال کو قتل کرنا اہل سنت کے نزدیک حق اور صحیح ہے۔ کیوں کہ احادیث صحیحہ اس مسئلہ میں موجود ہیں اور عقل و شرع میں ایسی کوئی دلیل نہیں جو اس نزول کو باطل ٹھہرائے۔ لہذا اس بات کو تسلیم کرنا واجب ہے۔

[شرح مسلم نووی، ج: ۲، ص: ۴۰۳]

لیکن مسلمانوں کے برخلاف قادیانیوں کا یہ عقیدہ ہے کہ عیسیٰ علیہ السلام زندہ آسمان پر نہیں اٹھائے گئے بلکہ یہود نے انھیں پکڑ کر طرح طرح کی اذیتیں دینے کے بعد سولی پر لٹکا دیا جہاں سے زندہ ہی اتر آئے اور کشمیر کی طرف ہجرت کی اور وہاں سرینگر محلہ خانیاں میں وفات پائی۔

اس عقیدے کو مرزا قادیانی نے اپنے مذہب کی بنیاد قرار دیا بلکہ اس کے برخلاف عقیدہ رکھنے والوں کو مشرک ہونے کا خطاب دیا۔

[اخبار الفضل مورخہ ۲۹ جولائی ۱۹۳۸ء جلد ۲۶، نمبر ۱۰۰، ص: ۹]

حیرانی کی بات ہے کہ مرزا صاحب دعوائے مسیحیت سے پہلے بذات خود اس مشرکانہ عقیدے کے حامی تھے۔

[براہن احمدیہ، قصہ چہارم، ص: ۴۹۸، ۴۹۹]

مسلم علماء نے اس غیر شرعی نظریے کی خوب تنبیہ کی اور مرزا قادیانی کو ناکوں چنے چبوائے، اس کی زندگی میں ہی اس باطل عقیدے کے رد میں کئی کتابیں منظر عام پر آ گئی تھیں جن کا جواب لکھنے کی ہمت نہ کر سکا۔

اس موضوع پر سب سے زیادہ مشہور اور بہترین کتاب اہل حدیث عالم مولانا میر ابراہیم سیالکوٹی رحمہ اللہ کی ہے جسے شہادۃ القرآن کے نام سے یاد کیا جاتا ہے۔

اپنی اس فکر کو بچانے کے لیے مرزا صاحب نے خوب ہاتھ

پاؤں مارے۔ چنانچہ اولاً: اللہ کی قدرت کا انکار کر دیا اور کہا کوئی زندہ انسان آسمان پر نہیں جاسکتا۔ اس کے ضمن میں معراج نبوی سے بھی ہاتھ صاف کرنے پڑے اور یہ بھی کہا جو وفات پا جائے وہ دوبارہ زندہ نہیں ہو سکتا۔ حالاں کہ قرآن مجید میں ایسے واقعات موجود ہیں

جن میں مردوں کو زندہ کیا گیا ہے۔ [البقرہ: ۲۳۳ اور ۲۵۹]

ثانیاً: نزول مسیح والی متواتر احادیث کی غلط توجیہ کرنی پڑی کہ نزول سے مراد پیدائش ہے اور عیسیٰ بن مریم سے بنی اسرائیل نبی نہیں بلکہ اسی امت کا ایک فرد مراد ہے جو کہ میں ہوں۔ اس زمانہ میں عیسیٰ نے جو کام کرنے تھے مثلاً وہ دجال کا قتل، حاکمیت، عیسائیت و یہودیت کا خاتمہ وغیرہ ان کو بھی غلط رنگ میں پیش کیا۔ (تفصیل کے لیے مرزا صاحب کی اس موضوع پر لکھی گئی تین کتب، فتح اسلام، توضیح مرام اور ازالہ اوہام کا مطالعہ فرمائیں)۔

قادیانی متنبی کا مقام اور مخالفین کا انجام:

مرزا غلام احمد قادیانی نبوت کی چادر چرانے کی وجہ سے اور گندے نظریات کی بدولت ملت اسلامیہ سے خارج، کذاب اور دجال ہونے کا رتبہ پا چکا ہے۔ رب ذوالجلال نے اہل حدیثوں کے سرخیل مولانا محمد حسین بٹالوی رحمہ اللہ کے ہاتھوں یہ کارنامہ صادر فرمایا۔ انھوں نے قادیانی متنبی کے عقائد و نظریات کی صورت میں ایک سوال نامہ ترتیب دیا جس کے جواب میں شیخ اکل حضرت مولانا سید نذیر حسین محدث دہلوی نے مفصل بحث کرتے ہوئے اسے دائرہ اسلام سے خارج قرار دیا اور ہندوستان کے دیگر علماء نے بھی اس فتویٰ پر دستخط کر کے امت اسلامیہ کا متفقہ فتویٰ بنا دیا۔ (اللہ تعالیٰ سب کی مغفرت فرمائے، آمین)۔

لیکن میں آپ کو تصویر کا دوسرا رخ دکھانا چاہتا ہوں یعنی قادیانیوں کے ہاں مرزا غلام احمد کی کیا وقعت، کیا مرتبہ اور کیا مقام ہے، اور جو اسے تسلیم نہیں کرتا اس کا کیا انجام ہے؟

چنانچہ چودھری فتح محمد قادیانی ایم اے اپنی تقریر میں کہتا ہے: میں پبلک اور حکام کی اطلاع کے لیے یہ بات واضح کر دینا چاہتا

ہوں کہ ہم حضرت مسیح موعود (مرزا) کو اللہ تعالیٰ کا مقدس نبی، جری اللہ فی حلل الانبیاء اور بنی نوع انسان کا نجات دہندہ مانتے ہیں اور تمام وہ عقیدت مندی اور محبت جو کسی ہندو کو حضرت کرشن یا حضرت رام چندر جی یا کسی عیسائی کو حضرت مسیح ناصری سے یا کسی یہودی کو حضرت موسیٰ علیہ السلام سے ہو سکتی ہے وہ اپنے پورے کمال کے ساتھ ہم حضرت مسیح موعود (مرزا صاحب) کے ساتھ رکھتے ہیں۔ [تقریر یہ مقام قادیان بتاریخ ۸ جولائی ۱۹۳۵ء مندرجہ اخبار الفضل قادیان، جلد: ۲۳، نمبر: ۱۰، ص: ۳، مورخہ ۱۲ جولائی ۱۹۳۵ء]

اگر آپ تفصیل جاننا چاہتے ہیں تو مرزا صاحب کے حالات زندگی ملاحظہ فرمائیں آپ کو معلوم ہو جائے گا کہ اس آدمی نے مختلف اوقات میں مختلف دعوے کیے مثلاً کبھی اپنے آپ کو محدث قرار دیا، کبھی امام مہدی، کبھی مجدد، کبھی مثیل مسیح، کبھی امتی نبی، کبھی ناقص نبی، کبھی بروزی نبی، اور کبھی صاحب شریعت نبی ہونے کا دعویٰ کیا حتیٰ کہ ایک وقت ایسا آیا کہ اپنے آپ کو سید الاولین والآخرین محمد مصطفیٰ ﷺ کا عین قرار دیا یعنی میں وہی ہوں جو آنحضرت جگر عبد اللہ کا منظور نظر فاطمہ کا بابا حسن و حسین کا نانا اور صدیقہ کائنات کا خاوند بن کر عرب کے ریکڑاروں میں مبعوث ہوا۔

قادیانیوں کا مشہور اخبار الفضل ایک مضمون چھاپتا ہے جس کا عنوان تھا: مسیح موعود محمد است و عین محمد است، اس کے تحت لکھا ہے۔ ادھر بچہ پیدا ہوتا ہے اور اس کے کان میں اذان دی جاتی ہے اور شروع ہی میں اس کو خدا اور خدا کے رسول پاک کا نام سنایا جاتا ہے۔ بعینہ یہ بات میرے ساتھ ہوئی میں ابھی احمدیت میں بطور بچہ ہی کے تھا جو میرے کانوں میں یہ آواز پڑی کہ مسیح موعود محمد است و عین محمد است یعنی مسیح موعود (مرزا) محمد ﷺ ہے اور محمد کا عین ہے۔

[افضل مورخہ ۱۷ اگست ۱۹۱۵ء]

ایک مقام پر خود رقم طراز ہے:

مَنْ فَرَّقَ بَيْنِي وَبَيْنَ الْمُصْطَفَىٰ فَمَا عَرَفَنِي وَمَا رَأَيْتُ
”کہ جس نے مجھ (مرزا) میں اور مصطفیٰ علیہ السلام کے درمیان فرق سمجھا اور جدائی ڈالی اس نے نہ مجھے پہچانا اور نہ ہی مجھے

دیکھا۔“ [خطبہ الہامیہ ص: ۱۷۱ روحانی خزائن، ج: ۱۶، ص: ۲۵۹]
اخبار الفضل یہ عقیدہ اشعار کی صورت میں لکھتا ہے:

صدی چودھویں کا ہوا سر مبارک
کہ جس پر وہ بدر الدجی بن کے آیا
محمد پئے چارہ سازی امت
ہے اب احمد مجتبیٰ بن کے آیا
حقیقت کھلی بعث ثانی کی ہم پر
کہ جب مصطفیٰ میرزا بن کے آیا

[مورخہ ۲۸ مئی ۱۹۲۸ء]

اس کا نتیجہ صاف ہے کہ جو مقام و مرتبہ شافع محشر علیہ السلام کا ہے وہی مرزا کا ہوا بلکہ ایک وقت ایسا بھی آیا کہ اپنے آپ کو محمد کریم سے اعلیٰ و افضل قرار دیا مثلاً لکھتا ہے:
آحضرت کے لیے صرف چاند کو گرہن لگا اور میرے لیے چاند و سورج دونوں کو گرہن لگا۔

[عجاز احمدی ص: ۷۱۔ روحانی خزائن، ج: ۱۹، ص: ۱۸۳]

ہفت روزہ الاعتدال، لاہور کی اشاعت خاص



بیاد

مولانا محمد عطاء اللہ حنیف مہجیانی

تاریخ علمائے اہل حدیث میں ایک گراں قدر اضافہ

عنوانات

✽ سوانح ✽ شخصیت ✽ 60 سالہ علمی تہذیب و ثقافتی و ملی خدمات
✽ سیاسی کردار ✽ منتخب خطوط ✽ نادر تحریریں ✽ منظوم خراج عقیدت

صفحات: 1230 عمدہ جاپانی کاغذ قیمت: -/400 روپے

○ ہفت روزہ الاعتدال ۳۱ شیش محل روڈ لاہور

○ مکتبہ سلفیہ ۲۴ شیش محل روڈ لاہور

○ مکتبہ قدوسیہ لاہور

○ مکتبہ اسلامیہ لاہور و فیصل آباد

○ مکتبہ خاندان شیعہ، راجہ بازار، راولپنڈی

○ قدیمی کتب خانہ، آرام باغ کراچی

ملنے کے

ہمارے نبی کریم ﷺ کی روحانیت نے پانچویں ہزار میں اجمالی صفات کے ساتھ ظہور فرمایا اور وہ زمانہ اس روحانیت کی ترقیات کا انتہا نہ تھا بلکہ اس کے کمالات کے معراج کے لیے پہلا قدم تھا۔ پھر اس روحانیت نے چھٹے ہزار کے آخر میں یعنی اس وقت (مرزا کے زمانہ میں) پوری طرح سے تجلی فرمائی۔ [خطبہ الہامیہ، ص: ۱۷۷۔ روحانی خزائن، ج: ۱۶، ص: ۲۶۶]

قاضی ظہور الدین اکمل قادیانی نے مرزا صاحب کی شان میں ایک نظم کہی اور یہ مرزا صاحب کی زندگی میں ہی ۲۵۔ اکتوبر ۱۹۰۶ء اخبار بدر میں شائع بھی ہوئی جس کے اشعار حسب ذیل ہیں:

محمد پھر اتر آئے ہیں ہم میں
اور آگے سے ہیں بڑھ کر اپنی شان میں
محمد دیکھنے ہوں جس نے اکمل
غلام احمد کو دیکھے قادیان میں

(نوٹ): قادیانی جان چھڑانے کے لیے کہتے ہیں کہ مرزا صاحب کو ان اشعار کا علم نہیں تھا۔ لہذا یہ شاعر کا اپنا ذہن اور تخیل ہے۔

(جواب): اگست ۱۹۴۴ء کو لاہوری گروپ کے امیر مولوی محمد علی نے جب یہ اعتراض کیا کہ یہ شعر خلافت ثانیہ یعنی میاں محمود احمد کی تعلیم کے نتیجے میں کہے گئے تو مورخہ ۲۲ اگست ۱۹۴۴ء کے اخبار الفضل میں

اس کا جواب دیتے ہوئے لکھا ہے: حالاں کہ یہ شعر خطبہ الہامیہ کو پڑھ کر حضرت مسیح موعود علیہ الصلوٰۃ والسلام (مرزا) کے زمانے میں کہا گیا اور ان کو سنا بھی دیا گیا اور چھاپا بھی گیا کیا مولوی محمد علی صاحب تسلیم کریں گے کہ الزام لگانے میں وہ حق بجانب نہیں ہیں۔

یہ تو تھا قادیانیوں کا مرزا غلام احمد کے متعلق عقیدہ۔ لہذا اب میں آپ کو بتاتا ہوں کہ مرزا کو نہ ماننے والوں کے متعلق ان کا کیا نظریہ ہے۔ میاں محمود کہتا ہے: میرے نزدیک غیر احمدی کافر ہیں۔

[اخبار الفضل مورخہ ۲۶ جون ۱۹۴۲ء]

بذات خود قادیانی متنبی لکھتا ہے: مجھے الہام ہوا کہ جو شخص تیری پیروی نہیں کرے گا اور تیری بیعت میں داخل نہیں ہوگا اور تیرا مخالف

رہے گا وہ خدا اور رسول کی نافرمانی کرنے والا جنمی ہے۔

[اشتہار معیار الاخیار، ص: ۸، مورخہ ۲۵ مئی ۱۹۰۰ء]

مرزا صاحب کا بیٹا بشیر احمد لکھتا ہے: مسیح موعود (مرزا) کے منکروں کو مسلمان کہنے کا عقیدہ خبیث عقیدہ ہے۔

[کلمۃ الفضل مندرجہ ریو یو آف ریلیجنز، ص: ۲۵، نمبر: ۳، جلد: ۱۴]

کل جو مسلمان حضرت مسیح موعود کی بیعت میں شامل نہیں ہوئے خواہ انھوں نے حضرت مسیح موعود کا نام بھی نہیں سنا وہ کافر اور دائرہ اسلام سے خارج ہیں۔ [آئینہ صداقت، ص: ۳۵، مصنفہ میاں محمود احمد]

ہر ایک ایسا شخص جو موسیٰ کو تو مانتا ہے مگر عیسیٰ کو نہیں مانتا یا عیسیٰ کو مانتا ہے مگر محمد کو نہیں مانتا اور یا محمد کو مانتا ہے پر مسیح موعود (مرزا) کو نہیں مانتا وہ نہ صرف کافر بلکہ پکا کافر اور دائرہ اسلام سے خارج ہے۔ [کلمۃ الفضل مصنفہ بشیر احمد قادیانی مندرجہ ریو یو آف ریلیجنز، ص: ۱۱۰، نمبر: ۳، جلد: ۱۴]

لہذا اسی چیز کو بنیاد بنا کر قادیانی حضرات مسلمانوں کے ساتھ اہل کتاب کا سا سلوک کرتے ہیں یعنی ہمارے پیچھے نمازیں نہیں پڑھیں گے، غمی و خوشی میں شریک ہونا ان کے لیے ممنوع ہے، مسلمانوں سے لڑکیاں لے سکتے ہیں مگر اپنی لڑکیاں مسلمانوں میں نہیں بیاہ سکتے۔ [دیکھیں قادیانی لٹریچر]

نیا کلمہ:

قادیانی لوگ جب مرزا غلام احمد کو نجات دہندہ اللہ کا نبی تسلیم کرتے ہیں تو لازماً انھیں ایک کلمہ کی ضرورت تھی لیکن ہیرا پھیری کر کے مسلمانوں کے کلمہ تو حید پر قابض ہو گئے اور محمد رسول اللہ کے مفہوم میں مرزا کو داخل کر دیا۔ قادیانی متنبی کا بیٹا بشیر احمد لکھتا ہے:

اگر ہم بفرض محال یہ بات مان بھی لیں کہ کلمہ شریف میں نبی کریم کا اسم مبارک اس لیے رکھا گیا ہے کہ آپ آخری نبی ہیں تو تب بھی کوئی حرج واقع نہیں ہوتا اور ہم کو نئے کلمے کی ضرورت پیش نہیں آتی۔

کیوں کہ مسیح موعود نبی کریم سے کوئی الگ چیز نہیں ہے۔ پس مسیح موعود (مرزا) خود محمد رسول اللہ ہے جو اشاعت اسلام کے لیے دوبارہ دنیا میں تشریف لائے اس لیے ہم کو کسی نئے کلمہ کی ضرورت نہیں۔ ہاں اگر محمد

رسول اللہ ﷺ کی جگہ کوئی اور آتا تو ضرورت پیش آتی۔ فدیروا

[کلمۃ الفضل مندرجہ ریویو آف ریلیٹجز، ص: ۱۵۸، جلد: ۱۴]

یعنی ان کے عقیدے کے مطابق کلمہ توحید میں محمد رسول اللہ سے مراد مرزا غلام احمد قادیانی ہے۔ اس لیے انھیں نئے کلمہ کی ضرورت نہ رہی۔

تشریحی نبوت:

مرزا قادیانی اپنی شریعت کا اقرار بھی کرتا ہے لیکن مرزائی حضرات اسے تسلیم نہیں کرتے۔ بہر حال اس کی کتاب میں لکھا ہوا ہے: یہ بھی تو سمجھو کہ شریعت کیا چیز ہے جس نے اپنی وحی کے ذریعہ سے چند امر و نہی بیان کیے اور اپنی امت کے لیے ایک قانون مقرر کیا وہی صاحب شریعت ہو گیا۔ میری وحی میں امر بھی ہے اور نہی بھی..... اور اگر کہو کہ شریعت سے وہ شریعت مراد ہے جس میں نئے احکام ہوں تو یہ باطل ہے۔ اللہ تعالیٰ فرماتا ہے:

﴿ان هذا الفی الصحف الاولى﴾ صحف ابراہیم

وموسیٰ

یعنی قرآنی تعلیم تو رات میں بھی موجود ہے۔

[اربعین نمبر ۴، ص: ۶۔ روحانی خزائن، ج: ۱۷، ص: ۴۳۵-۴۳۶]

قادیان:

قادیان دجال کا مسکن و مولد ان کے ہاں مکہ و مدینہ کے برابر ہے اور جو برکات وہاں نازل ہوتی ہیں وہ یہاں بھی برستی ہیں۔ جیسے یہ حرم ہے ویسے ہی قادیان بھی ہرم ہے۔ بلکہ مکہ و مدینہ سے بڑھ کر اسے رتبہ دیا جاتا ہے۔

قادیانی خلیفہ کہتا ہے: میں تمھیں سچ سچ کہتا ہوں کہ اللہ تعالیٰ نے مجھے بتا دیا ہے کہ قادیان کی زمین بابرکت ہے یہاں مکہ مکرمہ اور مدینہ منورہ والی برکت نازل ہوتی ہے۔

[قول میاں محمود مندرجہ اخبار الفضل، ۱۱ دسمبر ۱۹۳۲ء]

اپنی کتاب انوار خلافت میں یہی خلیفہ لکھتا ہے۔ خدا تعالیٰ نے قادیان کو مرکز بنایا ہے اس لیے خدا تعالیٰ کے جو برکات اور فیوض یہاں

نازل ہوتے ہیں اور کسی جگہ نہیں ہیں..... مسیح موعود نے فرمایا ہے کہ جو لوگ قادیان نہیں آتے مجھے ان کے ایمان کا خطرہ ہی رہتا ہے۔

[ص: ۱۱۷ مصنفہ میاں محمود احمد]

یہاں تک ہی نہیں بلکہ قادیانی منہی کہتا ہے:

اللہ تعالیٰ نے جو قرآن میں فرمایا ہے ﴿ومن دخله کان

امناً﴾ یہ وصف میری قادیان کی مسجد کا بیان کیا ہے۔

[ازالہ اوہام، ص: ۷۵]

ایک قادیانی خبیث لکھتا ہے کہ آنحضرت ﷺ کو جس مسجد اقصیٰ کی طرف معراج کرائی گئی وہ قادیان میں بجانب مشرق ہے جو مسیح موعود کی برکات اور کمالات کی تصویر ہے۔ جو آنحضرت ﷺ کی طرف سے بطور موبہت ہے۔ [اخبار الفضل، ۲۱ اگست ۱۹۳۳ء]



حافظ عبدالسلام بھٹوی سے اظہار تعزیت

محترم حافظ عبدالسلام صاحب بھٹوی رحمہ اللہ، مرکزی رہنما جماعت الدعوة پاکستان کی اہلیہ محترمہ کا گزشتہ دنوں انتقال پر ملال ہوا، انا اللہ وانا الیہ راجعون۔

مرحومہ کے جنازے میں شرکت کی غرض سے مرکزی جمعیت اہل حدیث کے علمائے کرام کا ایک وفد حضرت مولانا ابوبکر صدیق السلفی (صدر دارالدعوة السلفیہ، لاہور) کی معیت میں لاہور سے روانہ ہوا۔ اس وفد میں مولانا مبشر احمد مدنی، پروفیسر مزمل احسن شیخ، قاری محمد عزیز، ڈاکٹر عبدالغفور راشد، قاری تاج الدین شاکر پتوکی اور راقم الحروف (مرزا عمران حمید) شامل تھے۔ بعد از جنازہ مولانا بھٹوی رحمہ اللہ سے تعزیت کا اظہار بھی کیا گیا اور مرحومہ کی بلندی درجات کے لیے دعا کی گئی۔

عمران حمید مرزا، ونیس پرنٹنگ پریس

کیٹل پارک نزد یونین کونسل نمبر 37، اردو بازار۔ لاہور

سوانح حیات شیخ بکر بن عبداللہ ابوزید رحمہ اللہ

عبداللہ بن بکر ابوزید ترجمہ: عبدالرحمن، بلتستانی

شیخ بکر بن عبداللہ ابوزید رحمہ اللہ عالم اسلام کے عموماً اور المملکت العربیہ السعودیہ کے خصوصاً اصحاب الحدیث کے ممتاز علماء میں سے تھے۔ مورخہ ۵ فروری ۲۰۰۸ء بروز منگل الریاض میں طویل علالت کے بعد ان کا انتقال ہو گیا۔ انا للہ وانا الیہ راجعون

شیخ رحمہ اللہ مجمع الفقیہی جدہ (سعودی عرب) کے سربراہ اور دارالافتاء کی لجنۃ الدائمہ کے مستقل رکن تھے۔ عالم اسلام کو پیش آمدہ علمی مسائل کے حل میں وہ بالواسطہ بھی اور بلاواسطہ بھی شریک رہے۔

ایک عرصہ سے وہ اپنے استاذ گرامی جن کی علمی صحبت میں انھوں نے دس سال کا عرصہ گزارا، کی جملہ تصنیفات و تالیفات کی طباعت و اشاعت، جو فضیلۃ الشیخ سلیمان الراحتی کے خرچ پر طبع ہو رہی ہیں کی نگرانی کر رہے تھے۔

ان کا اجمالی تعارف فی الحال الاعتصام بتوفیقہ تعالیٰ شائع کر رہا ہے ان شاء اللہ جلد ہی ان کی سوانح اور علمی خدمات پر تفصیلی مضمون بھی شائع کیا جائے گا۔ [الاعتصام]

نام و نسب و پیدائش:

سلسلہ نسب: بکر بن عبداللہ ابوزید بن محمد بن عبداللہ بن بکر بن عثمان بن یحییٰ بن غیب بن محمد ان کا نسب بنوزید الاعلیٰ تک جا پہنچتا ہے۔

اور وہ ہیں: زید بن سوید بن زید بن سوید بن زید بن حرام بن سوید بن القضاہ۔ شیخ حاضرۃ الوشم کے مقام پر جو نجد کی بلندی پر ہے کے مشہور قبیلہ بنوزید القضاہیہ سے تھے اور اسی جگہ آپ سنہ ۱۳۶۵ھ کو پیدا ہوئے۔

علمی زندگی:

اپنے اسی آبائی گاؤں میں پرائمری کے ابتدائی دو سال پڑھنا لکھنا سیکھا پھر آپ ۱۳۷۵ھ میں ریاض منتقل ہو گئے اور وہاں آکر پرائمری کی تعلیم میں دوبارہ شامل ہو گئے۔ اس کے بعد یہیں میٹرک مکمل کیا۔ پھر کلیہ شریعہ میں داخل ہوئے یہاں تک کہ ۸۷-۸۸ھ میں کلیہ شریعہ ریاض سے پہلی پوزیشن لے کر سند فراغت حاصل کی۔

۱۳۸۴ھ میں مدینہ منورہ منتقل ہوئے وہاں جامعہ اسلامیہ میں لائبریرین کی ذمہ داری سنبھالی۔ اپنی پڑھائی کے دوران مکہ مکرمہ، مدینہ منورہ اور ریاض کے متعدد علماء و مشائخ کے حلقوں سے استفادہ کرتے رہے۔

اس طرح انھوں نے میقات حرم کا علم ریاض میں شیخ قاضی صالح بن مطلق سے سیکھا اور آپ نے مقامات حریری میں سے بچیس مقامات ان کو سنائے اور ان کو یاد بھی کر لیا اسی طرح فقہ میں زاد المستقنع للحجاوی میں سے صرف کتاب البیوع پڑھی۔

مکہ مکرمہ مسجد حرام میں انھوں نے اپنے شیخ عبدالعزیز بن باز رحمہ اللہ کو ذوالحجہ ۱۳۸۵ھ میں الممتحن لابن تیمیہ سے کتاب الحج پڑھ کر سنائی۔ اسی طرح مسجد حرام کے مدرس شیخ سلیمان بن عبدالرحمن بن حمدان سے سند اجازہ مانگی اور انھوں نے اپنے ہاتھ سے لکھ کر ان کو سند اجازہ دی یہ سند تمام کتب حدیث اور مدنیہ پر مشتمل تھی۔

مدینہ منورہ میں انھوں نے اپنے شیخ، شیخ ابن باز کو ان کے گھر میں فتح الباری، بلوغ المرام اور بہت سے رسائل فقہ، توحید، حدیث

پڑھ کر سنائے آپ دو سال تک ان کے ساتھ رہے اور شیخ نے ان کو سند اجازہ دی۔

اسی طرح آپ اپنے شیخ، شیخ محمد امین شفقپلی کے ساتھ دس سال رہے جب سے آپ مدینہ منورہ منتقل ہوئے یہاں تک کہ شیخ ذوالحجہ ۱۳۹۳ھ میں وفات پا گئے۔ اس دوران ان پر ان ہی کی تفسیر اضواء البیان اور ان کا رسالہ آداب الحجۃ والمناظرہ پڑھا اور آپ شیخ سے علم النسب حاصل کرنے میں منفرد تھے۔ آپ نے ان پر القصد والام لابن عبدالبر اور کچھ حصہ انباہ کا بھی پڑھا اور ان پر اور بھی کچھ رسائل پڑھے اور آپ شیخ کے ساتھ مباحثہ بھی کرتے اور آپ ان سے بہت فائدہ بھی حاصل کرتے تھے۔

ان کے پاس اس طرح تقریباً بیس سند اجازہ تھیں جو حرین، ریاض، مغرب، شام، ہند اور افریقا وغیرہ کے علماء پر مشتمل تھیں۔ شیخ نے ان کو ایک فہرست کی صورت میں جمع کر رکھا تھا۔

۱۳۹۹ھ۔ ۱۴۰۰ھ میں آپ نے معہد العالی للقصاۃ سے سند فراغت حاصل کی اس طرح آپ ایم۔ اے کے درجہ تک پہنچ گئے پھر ۱۴۰۳ھ میں پی۔ ایچ۔ ڈی کی سند بھی حاصل کر لی۔

علمی تہذیب و تہذیب:

جب ۸۷-۸۸ھ میں کلیہ شریعہ سے فارغ ہوئے تو آپ کا انتخاب مدینہ منورہ میں بطور قاضی ہوا تو سربراہ مملکت کے حکم سے آپ کو مدینہ منورہ کا قاضی متعین کر لیا گیا۔ پھر آپ وہیں ۱۴۰۰ھ تک قاضی کی ذمہ داری سرانجام دیتے رہے۔

۱۳۹۰ھ میں مسجد نبوی کے اندر مدرس کے لیے آپ کا تعین کیا گیا سو یہ ذمہ داری بھی آپ نے ۱۴۰۰ھ تک ادا کی۔ پھر آپ کو ۱۳۹۱ھ میں سربراہ مملکت کے حکم سے مسجد نبوی میں امام و خطیب متعین کیا گیا یہ ذمہ داری ۱۳۹۶ھ کی ابتداء تک آپ نے خوب ادا کی۔

۱۴۰۰ھ میں وزارت انصاف کے لیے جرنیل وکیل منتخب کیا گیا

سو اس طرح مجلس وزراء کا تقرر عمل میں آیا۔ یہ ذمہ داری ۱۴۱۲ھ کے آخر تک آپ نے ادا کی اور اسی دوران سربراہ مملکت کی طرف سے ان کو ایک نہایت ممتاز (اونچے) عہدہ پر مقرر کیا گیا اس طرح آپ لجنۃ الفتویٰ اور پینۃ کبار العلماء کے ایک رکن ہو گئے۔

۱۴۰۵ھ میں سربراہ مملکت کے حکم سے حکومت کے فقہ اسلامی اکیڈمی میں نمائندگی پر متعین کیا گیا جو اسلامی کانفرنس کی طرف سے منعقد ہوتی ہے۔ اور انھیں اکیڈمی کا رئیس منتخب کر لیا گیا اور ۱۴۰۶ھ میں رابطہ عالم اسلامی میں مجمع فقہی کی رکنیت کے لیے تعین کیا گیا اور اسی دوران آپ اندرون اور بیرون مملکت مختلف مجالس اور کانفرنسوں میں شریک ہوتے رہے اور ساتھ ہی ساتھ قضاء کے معہد عالی میں پڑھاتے بھی رہے۔ نیز کلیہ شریعہ ریاض میں بڑی کلاسز کو پڑھاتے رہے۔

تصنیفات:

حدیث، فقہ، لغت اور عمومی مسائل پر آپ کی بہت سی تالیفات ہیں جن کا کچھ حصہ طبع ہو چکا ہے جو یہ ہے:

اولاً: فقہ میں

فقہ القضاء المعاصرة۔ جدید فقہی پیش آمدہ مسائل یا فیصلے جو کہ تین جلدوں پر مشتمل ہے اس میں پندرہ فقہی مسائل ہیں جو پندرہ مستقل رسائل کی حیثیت رکھتے ہیں۔

- (۱)..... التقنین والالزام۔ (۲)..... المواضعة فی الإصطلاح
- (۳)..... أجهزة الإنعاش وعلامة الوفاة
- (۴)..... طفل الأنایب۔ (۵)..... خطاب الضمان البنکی
- (۶)..... الحساب الفلکی۔ (۷)..... البوصلة۔ (۸)..... التأمین
- (۹)..... التشریح وزراعة الأعضاء۔ (۱۰)..... تغریب الألقاب
- العلمیة (۱۱)..... بطاقة الائتمان (۱۲)..... بطاقة التخفیض
- (۱۳)..... الیوبیل (۱۴)..... المئامنة فی العقار (۱۵)..... التمثیل
- (۱۶)..... التقریب لعلوم ابن القیم۔ مجلد

(۱۷)..... الحدود والتعزيرات - مجلد

(۱۸)..... الجنایة على النفس ومادونها - مجلد

(۱۹)..... اختيارات ابن تیمیة للبرهان ابن القيم - تحقيق

(۲۰)..... حکم الانتماء إلى الفرق والأحزاب والجماعات

الاسلامیة - مجلد (۲۱)..... معجم المناهی اللفظیة - مجلد

(۲۲)..... لا جدید فی احکام الصلاة (۲۳)..... تصنیف

الناس بین الظن والیقین (۲۴)..... التعامل

(۲۵)..... حلیة طالب العلم (۲۶)..... آداب طالب الحديث

من الجامع للخطیب (۲۷)..... الرقابة على التراث (۲۸).....

تسمیة المولود (۲۹)..... أدب الهاتف (۳۰)..... الفرق بین

حد الثوب والأزرة (۳۱)..... اذکار طرفی النهار

(۳۲)..... المدخل المفصل الى مذهب الامام احمد بن

حنبل - مجلدات

(۳۳)..... البلغة فی فقه الإمام احمد بن حنبل للفرخ ابن

تیمیة - مجلد تحقيق

(۳۴)..... فتوى السائل عن مهمات المسائل

ثانیاً: حدیث اور متعلقہ علوم

(۳۵)..... التأسیل لأصول التخریج وقواعد الجرح والتعديل

(۳۶)..... معرفة النسخ والصحف الحديثة

(۳۷)..... التحديث بما لا یصح فیہ حدیث

(۳۸)..... الجدل الحثیث فی معرفة ما ليس بحديث للغزى -

تحقیق

الاجزاء الحديثیة - اس میں پانچ رسائل ہیں وہ یہ ہیں:

(۳۹)..... مرویات دعا ختم القرآن الکریم - جزء

(۴۰)..... نصوص الحوالہ - جزء

(۴۱)..... زیارة النساء للقبور - جزء

(۴۲)..... مسح الوجه بالیدین بعد رفعها بالدعاء - جزء

(۴۳)..... ضعف حدیث العجن - جزء

ثالثاً: عمومی مسائل

النظائر: مجلد یہ پانچ مختلف رسائل پر مشتمل ہے۔

(۴۴)..... العزاب من العلماء وغيرهم (۴۵)..... التحول

المذهبی (۴۶)..... التراجم الذاتیة (۴۷)..... لطائف الکلم

فی العلم (۴۸)..... طبقات النسابین - مجلد (۴۹)..... ابن

القيم: حیاته، آثاره، مواردہ - مجلد

(الرود) ایک جلد میں یہ پانچ رسائل پر مشتمل ہے۔

(۵۰)..... الرد على المخالف (۵۱)..... تحریف النصوص

(۵۲)..... براءة اهل السنة من الوقیعة فی علماء الامة

(۵۳)..... عقيدة ابن ابی زید القيروانی وعبث بعض

المعاصرين بها (۵۴)..... التحذیر من مختصرات الصابونی

فی التفسیر (۵۵)..... بدع القراء - رسالہ (۵۶)..... خصائص

جزيرة العرب (۵۷)..... السحب الوابلة على ضرائح الحنابلة

(۳ جلد) للشيخ محمد بن عبد الله بن حميد مفتی حنابله

بمکه متوفی سنہ ۱۲۹۶ھ مشترک تحقيق (۵۸)..... تسهيل

السابلہ إلى معرفة علماء الحنابلة (۲ جلد) للشيخ صالح بن

عبد العزيز بن عثيمين المکی - تحقيق (۵۹)..... علماء

الحنابلة من الإمام أحمد الى وفیات القرآن الخامس عشر

الهجری (مجلد) الأعلام للزکلی کے طریقہ پر

(۶۰)..... دعاء القنوت (۶۱)..... فتح الله الحميد المجيد فی

شرح کتاب التوحيد للشيخ حامد بن محمد الشارقي - مجلد

تحقیق (۶۲)..... نظرية الخلط بین الاسلام وغيره من الاديان

(۶۳)..... تقریب آداب البحث والمناظرة (۶۴)..... جبل

إلال بعرفات - تاریخی وشرعی تحقیق (۶۵)..... مدينة النبی ﷺ

رأى العين (۶۶)..... قبة الصخرة - عمارت اور اس میں جو ترمیم

ہوتی رہی اس کی تاریخ۔



جناب طالب الہاشمی وفات پا گئے

معروف سیرت نگار رسول واصحاب کرام (ﷺ) علمی و دینی حلقوں کی جانی و پہچانی شخصیت جناب طالب الہاشمی ۱۶ اور ۱۷ فروری ۲۰۰۸ء کی درمیانی شب رات ایک بجے وفات پا گئے۔ انا للہ وانا الیہ راجعون

مرحوم ایک صالح طبیعت اور تاریخی شخصیت تھے۔ انھوں نے صحابہ کرام و صحابیات رضوان اللہ علیہم کی سیرت پر بے شمار کتب مرتب فرمائیں۔ ان کی صحت بالکل ٹھیک تھی۔ اچانک ہی وقت موعود آئے پر اپنی جان جان آفرین کے سپرد کردی۔

دعا ہے اللہ کریم مرحوم کی مغفرت فرمائے اور اعلیٰ علیین میں مقام بلند سے نوازے۔ ان کی نماز جنازہ مولانا حافظ محمد ادریس صاحب نے پڑھائی اور موصوف کو اعوان ٹاؤن لاہور کے قبرستان میں سپرد خاک کیا گیا۔

اراکین ادارہ الاعتصام مرحوم کے لواحقین کے غم میں شریک ہیں اور ان کے بڑے بیٹے جناب عمران احمد سے تعزیت کا اظہار کرتے ہیں۔ [محمد سلیم چنیوٹی]

حافظ عبدالسلام بھٹوی رحمۃ اللہ علیہ کی اہلیہ کا انتقال

محترم حافظ عبدالسلام صاحب بھٹوی رحمۃ اللہ علیہ (مدیر مرکز طبیہ مرید کے) کی اہلیہ محترمہ ۱۵۔ فروری ۲۰۰۸ء بروز جمعہ وفات پا گئیں۔ انا للہ وانا الیہ راجعون

مرحومہ روزنامہ ایکسپریس کے ایڈیٹر جناب عبداللہ طارق سہیل کی ہمیشہ تھیں۔ بڑی صالحہ و عابدہ خاتون تھیں۔ ان کی وفات پر الاعتصام کے اراکین لواحقین سے تعزیت کرتے ہیں اور مغفرت کے لیے دعا گو ہیں۔

اللہم اغفرلہا وارحمہا وادخلہا الجنة الفردوس ... [ادارہ]

سیرت کانفرنس برائے خواتین

مدرسہ بنات الاسلام، امانت کالونی رحیم یار خان میں ۲۳ مارچ ۲۰۰۸ء بروز اتوار خواتین سیرت کانفرنس منعقد ہوگی۔

خواتین مبلغات خطاب فرمائیں گی۔ اہل علاقہ کی خواتین مذکورہ پروگرام میں شرکت فرمائیں۔ [ناظمہ مدرسہ ہذا]

ضرورت رشتہ

ارائیں برادری سے ۴۳ سالہ آدمی، ذریعہ آمدن ڈرائیور، سرکاری ملازم، تعلیم انڈر میٹرک، پہلی بیوی فوت، ۳ بچے، کے لیے مسلک اہل حدیث سے وابستہ کنواری، بیوہ یا مطلقہ خاتون کا رشتہ درکار ہے۔ ذات و برادری کی قید نہیں۔ ضرورت مندر رابطہ کریں۔ [رابطے کے لیے فون نمبر: 0300-4461416]